
କବିତା 


ନିଃସଙ୍ଗ-ନିଳୟ 


ଶାନ୍ତିର ଅନ୍ୟ ନାମ 
ନିଃସଙ୍ଗତା । 

ମୁଁ ଏଭଳି ଏକ ଘର 
ତିଆରି କରିବି, ଯାହାର 
ଝର୍କା ଆଗରେ ଆସି 
ଠିଆ ହେଲେ, 
ଚାରିଆଡୁ ନିଃସଙ୍ଗତା 
ଆସି ଅଜାଡ଼ି ହୋଇ 
ପଡ଼ିବ ଛାତି ଉପରେ । 


ଏ ଘରର ଅଳିନ୍ଦ ମାନଙ୍କରେ 
ବୋଳା ଥ୍ବ ଶାନ୍ତି, 

ଗବାକ୍ଷ ଓ କାନ୍ଧ ସବୁରେ 
ସରସ ସବୂରଜ ମରୁଦ୍ୟାନମାନେ 
ଝୁଲୁଥ୍‌ବେ । 

ମରୁଭୁମିର କୋଳାହଳ -ହୀନ 
ନୈଶଦ୍ୟଯ ବେଢ଼ି ରହିଥ୍ବ 
ଘରର ଚାରିପଟ । 


ମୁଁ ଖଟରେ ଶୋଇ ଶୋଇ 

ଦେଖୁଥ୍ବି ସମଗ୍ର ବିଶ୍ବକୁ । 

ମୋ ଆଖ୍‌ ଆଗରେ 

ଫୁଟି ଉଠିବ ସାମୁଦ୍ରିକ ନୀଳ ଉଛ୍‌।।ସ । 
ସବୁ ଅସମାପ୍ତ ସୂର୍ଯାସ୍ତ 

ଧାଡ଼ି ବାନ୍ଧି ଆସି ଠିଆ ହେବେ । 

ରାଓଙ୍କ 


Dn 

ମାୟାବିନୀ ଜହୁ ସବୂ 

ମୋ ଆଗରେ ବିବସ୍ତ୍ର ହେବେ 
ନିଃ ସଙ୍କୋଚରେ । 

ନିଃସଙ୍ଗ ଚୌକିରେ ବସି 

ମୁଁ ଦେଖୁଥ୍ବି ନିର୍ଜନ ସୈକତରେ 
ଢେଉଙ୍କ ଆତ୍ମସମର୍ପଣ । 
ଆକାଶର ତାରା ସବୂ 

ଆସି ଧରା ଦେବେ 

ମୋ ଘରେ ଖଞ୍ଜା ହେବା ପାଇଁ । 


ଛାତକୁ ଉଠିଲେ ଦେଖ୍‌ବି 

ମୋ ଶୈଶବର ଅତି ଚିହୁ। 
କିଶୋରୀ ନଇକୁ । 

ବିସ୍ତୀର୍ଣ୍ଣ ତୃଣଭୂମି କଡ଼େ କଡ଼େ 
ସେ ଛୁଟ୍ରଛି ଅଣନିଃଶ୍ବଵାସୀ 
ହୋଇ, 

ତାର ପ୍ରେମିକ ସମୁଦ୍ରକୂ 
ଭେଟିବ ବୋଲି । 

ଟ୍ରେନ 


ସନ୍ଧ୍ୟା ଆସି ଠିଆ ହେଲା 
ଗୋଟାଏ ଜନହୀନ ଗାଉଁଲି 
ଷ୍ଟେସନରେ । 

ସନ୍ଧ୍ୟା କିଛି ନାରୀର ନାମ 
ନୁହେଁ, 

ସନ୍ଧ୍ୟା ଏକ ପ୍ରାକୃତିକ ସ୍ଥିତି 
ମାତ୍ର 

ପଶ୍ଚିମ ଦିଗନ୍ତରେ ତାର ମାଙ୍ଗର 
ସିନ୍ଦୁର, 

ନେଶି ହୋଇ ଯାଇଛି, 
ସନ୍ଧ୍ୟା ଠିଆ ହୋଇଛି 
ଦିଗନ୍ତକୁ ଆଉଜି, 

ଅଳସ ଭଙ୍ଗୀରେ । 


ଅସ୍ତରାଗ ଷ୍ଟେସନରୁ ଏ ଟ୍ରେନ 
ଛାଡ଼ିଛି, 

ସାନ-ବଡ଼ ନଗ୍ନ ଅପନ୍ତରା, 
ଆକାଶରେ ତାରାଙ୍କ ଆଖଡ଼ା 
ସଙ୍ଗେ ଦୌଡ଼ି ଦୌଡ଼ି 

କ୍କାନ୍ତ ହୋଇ ପଡ଼ିଛି 

ଏ ଟ୍ରେନ୍‌। 

ଗୋଟାଏ ଫଟା ପୈକାଳୀ 

ଭୈ -ଭୈ ବଜାଇ ବଜାଇ 

ଟ୍ରେନ୍‌ ଛୁଟୁଛି ଦିଗନ୍ତ ଆଡ଼କୁ । 

କବିତା 


ଦିଗନ୍ତ ଆରପଟେ ଶୂନ୍‌ଶାନ୍‌ 

ଷ୍ଟେସନ ବିରହିଣୀ ' । 

ଟାଙ୍ଗରା ଭୂଇଁରେ ଗଛ-ପତ୍ରର 

ଇଶାରା ସୂଦ୍ଧା ନାହିଁ । 

ସେ କାହା ପ୍ରତୀକ୍ଷାରେ 

ଠିଆ ହୋଇଛି କେଜାଣି ? 

ଏକୁଟିଆ ବତିଖୁଣ୍ଢ 

ପ୍ରହର ଗଣୁଛି ଖାଲି । 

ପାଖ ଚାହା ଦୋକାନରେ 

ସଦା ଦୋହଲୁୂଥ୍‌ବା 

କେତୋଟି ଫଟା ବେଞ୍ଚ, 

ଆଉ କିରାସିନି ପଟାର ଟେବୁଲ । 

ଟିକିଏ ହଲିଲେ କୈ -କୈ 

ଶହ କରି କାନ୍ଦେ | 

ବୁଲା କୁକ୍ରରଙ୍କ ଗହଳି 

ଲାଗି ରହିଛି ସେଠି । 
କିଛି ବାଟ ଯିବା ପରେ 
ଆସିଗଲା, ମୋହିନୀ, ନର 
ପୋଲ ଉପରେ ଟ୍ରେନ ଖାଲି 
ଗମ୍‌ -ଗମ୍‌ ଧ୍ବନି ତୋଳି 
ଆଗେଇ ଚାଲିଛି । 
ଦମକାଏ ପବନ ଅଟକି ଯାଇଛି 
ତା ଛାତିରେ ବୋଧହୁଏ ! 
ନଇ ତ କେବଳ ନ 
ସେ ପୂଣି ‘ମୋହିନୀ କାହିଁକି, 
ତାର କିଛି ଇତିହାସ ଅଛି, 
କେତେଥର ବାଟୋଇଙ୍କୁ ଭୁଲେଇ -ଭାଲେଇ 


ଏ ଏକା ଏବଂ ଏକା ଏକା 

କବିତା 
ଢଡିଡ଼ି ନେଇଛି ତାର 
ମାୟାମୟ ନୀଳ ଛାତିକୁ । 


ଅନ୍ତରାଳ ଷ୍ଟେସନରେ କିଛି 
ବେଳ ରହି ଏଥର ଟ୍ରେନ୍‌ 
ଚାଲିଗଲା ଦିଗନ୍ତକୁ ଫାଡ଼ି ଦେଇ 
ସୁଦୂର ଏକ ମୁହାଣ ଆଡ଼କୁ । 
ଯେଉଁଠି ଧଳାବାଲିର ଶେଯରେ 
ଚୃପ୍ଚାପ୍‌ ଶୋଇ ରହିଛି 

ବରଫ ରଙ୍ଗର ଏକ ଦିଗମ୍ବରୀ 
ଜହ୍ନ । 


ଟ୍ରେନର ଅନେକ ଭାଷା 
କେତେବେଳେ କଣ 

ଯେ ସେ ବକେ 

ବୃଝି ହୁଏ ନାହିଁ। 

ସେ ଏକ ଭାଷାବିତ୍‌ 

ନାନା ଭାଷା ଜାଣେ । 

ଦମ୍‌ - ଦମ୍‌ - ଝମ୍‌ - ଝମ୍‌ 
ଟ୍ରେନ ଦୁତ ଚାଲେ, 
ଖେଳିଖେଳି ଡ଼ -ଡୂ-କିତ୍‌ -କିତ୍‌ 


ବେଳେ ବେଳେ ମୋତେ ଲାଗେ 
ମୁଁ ଏକ ଗାରଆଳ ଟୋକା 
କ୍ରମାଗତ ଦୌଡଛି ହୁରୂଡ଼ା 
ଗୋଠଖଣଶ୍ଡିଆ ଗାଇଙ୍କ ପଛରେ । 
କେତେବେଳେ ବା କ୍ଲାନ୍ତ ହୋଇ 
ଶୋଇ ପଡ଼େ ନିଘୋଡ଼ ନିଦରେ 

ଗଛ ତଳେ ଗାମୁଛା ବିଛାଇ, 
ମୁଁ ଜାଣିଛି କୁମ ଅପା 

ଆଉ ଫେରିବନି; 

ସେ ଯାଇ ବାନ୍ଧିଛି ଘର 
କଟକର ମସଜିଦ ଗଳିରେ । 
ସେ କେବଳ ଛାଡ଼ିଗଲା 
ତାର ଛିଣ୍ଡା ବ୍ରା ଓ 

ରଭ୍ତାଭ୍ତ ଶାଢ଼ୀ । 

ସେ କାହିଁକି ବାରମ୍ବାର 
ସ୍ଵପ୍ନରେ ଆସି ଦେଖାଦିଏ ? 
ମୁଁ କଣ ଲୋଡ଼ିଛି ତାର 
ସ୍ପେହ-ବୋଳା ଛାଇ 

ଥରେ ହେଲେ ? 


ଆସିଗଲା ‘ଯବନିକା’ ଷ୍ଟେସନ, 
ଟ୍ରେନ ପାଣି ନେବ ଏଠି 

କିଛି ବେଳ ବିଶ୍ରାମ କରିବ । 
ମୁଁ ଏକ ଫେରିବାଲା 

ବେଲୁନ ବିକାଳୀ, 

ଘୂରି ବୁଲେ ଟ୍ରେନରେ ଟ୍ରେନରେ । 
ମୁଁ ଦେଖ୍ଛି ଦୂର ଏକ 

ନଲପଠା ଡେଇଁ 

ଦୌଡ଼ି ଆସୁଛନ୍ତି “ପଥେର -ପୀଚାଲୀଂର 
ଦୁଗୀ ଆଉ ଅପୂୁ 

ଟ୍ରେନ ଦେଖ୍ବାକୁ, 

ପରସ୍ପର ହାତ ଛନ୍ଦା-ଛନ୍ଦି । 
କାଶତଣ୍ଡୀ ବଣରେ ସେମାନଙ୍କ 
ଲୁଚୂକାଳି ସରିଛି । 


୧୨ ଏକା ଏବଂ ଏକା ଏକା 

ମୁଁ ଜାଣିଛି ମୁଁ କିଛି 

ଗାରଆଳ ଟୋକା ନୁହେ 

କିମ୍ବା ଯାଦୁକରୀ ବେଲୁନ -ବିକାଳୀ । 
ମୋ ମୁଣିରେ ନାହିଁ କିଛି 

ଅଳୀକ ମ୍ୟାଜିକ । 


ଏ ସବୁ କେବଳ ମାତ୍ର 
ଛଦ୍ଧବେଶ ହୋଇପାରେ 
ମୋର । 


ମୁଁ ଜାଣିଛି ମୁଁ ଏକ 
ସ୍ବପ୍ନାତୁର କାପୂରୁଷ କବି, 
କୁମ ଅପାକୁ ଯିଏ 
ରାକ୍ଷସ କବଳରୁ 

ବଞ୍ଚାଇ ପାରିନି । 


ଏକା ଏବଂ ଏକା ଏକା ୧୩ 

ମନେ ପଡ଼େ ? 


ତୁମେ ବଗିଚାରେ ପଶିଲେ 
ଗୋଲାପ ସବୂ ହୋଇ ଉଠନ୍ତି 
ଆହୁରି ଗୋଲାପି । 
ବଗିଚାରେ ତୁମର ପ୍ରବେଶ, 
ଆଣିଦିଏ ଅନ୍ତହୀନ ମହକ, 
ପ୍ରତିଟି ଫୁଲରେ । 

ବଗିଚାଟା ହସି ଉଠେ 

ଉଚ୍ଛଳ ମାଦକତାରେ 

ଖ୍ଲ୍‌ ଖ୍ଲ, କରି 

ଭ୍ରମରବି ଭୂଲିଯାଏ ବସିବାକୁ 
ଫୁଲଙ୍କ ଉପରେ । 


ମନେପଡ଼େ 

ସିଲେଇ କଳ ଉପରେ ତୁମ 
ଅବନତ ଛାତିର ଆନ୍ଦୋଳିତ ଛାଇ 
ଆଉ, 

“ବ୍ରାର ଶାସନ ନ ମାନି 

ଉଙ୍କି ମାରୂଥବା 

ମୋହମୟ ମଧ୍ଯବର୍ରୀ ବିଭାଜିକା 
ରେଖାର ତୀବ୍ର ଆବେଦନ ? 
ଚଳନ୍ତା କଳର ମୃଦୁ 

ଘର୍ଘର ଧ୍ଵନିର ତାଳେ ତାଳେ 
ତୁମ ଜାନୁ ଦ୍ଵୟର 

କ୍ରମାଗତ ଉତ୍‌ଥାନ -ପତନ 
ମନେ ପଡ଼େ? 

ମୋର କିନ୍ଧ ସ୍ପଷ୍ଟ ମନେ ଅଛି, 
ମାର୍ବଲ ପଥରରେ ଗଢ଼ା ତୁମ 
ନିଲୌମ, ମସ୍ଣ ଜାନୁ, 
ସମାନ୍ତରାଳ ବ୍ୟବଧାନ ରଖ୍‌, 
କିଭଳି ଉଠିଛି ଦୂଇଟି ସ୍ତମ୍ଭ ଭଳି 
କ୍ରମଶଃ ଉପରକୁ । 


ଆଜି ବି ମନେ ପଡ଼େ 
ବଗିଚାର ଅନ୍ତିମ ସୀମାରେ, 
ଅନାବଶ୍ୟକ ସାମଗ୍ରୀର 

ରୁଦ୍ଧ ଗୋଦାମ ଘର, 

ଓ ତାର ବାୟୂହୀନ 

ଭୌତିକ ଅନ୍ଧାର । 

ଭଙ୍ଗା ଚୌକି, ଖାଲି ବୋତଲ, ଏବଂ 
ଆବର୍ଜନା ସ୍ତୁପ ଭିତରେ, 
ଛାତରୁ ଓହଜିଥ୍ବା ଅଜନ୍ଧୁର 
ସ୍ତର୍ଶକୁ ବଞ୍ଚାର, 

ମୁଁ କିଭଳି ନକଲି ଡାକ୍ତର ସାଜି, 
ପରୀକ୍ଷା କରିଥୁଲି ତୂମ ଛାତିକୁ 
ଥରିଲା ହାତରେ । 


ନାଳିବି ହୀନ କଅଁଳ ପଇଡ଼ ପରି 
ଟିକ୍ଳଣ ତୂମର ଦଇ ସ୍ତନରୁ 

ଖସି ପଡ଼ିଥ୍ଲ। ଲାଜର 

ଶେଷ ପଣତ ଟିକକ । 

ତନ୍ନ ତନ୍ନ ସ୍ଵାସ୍ଥ୍ୟ ପରୀକ୍ଷା ପରେ ବି 
ତୁମ ଛାତିରେ କୌଣସି ଦୋଷ 
ଖୋଜି ପାଇ ନଥ୍ଲି କିନ୍ଧୁ ସେଦିନ ! 

ରାଓଙ୍କ 
କବିତା 


ଫାଲତ୍ରୁ 


¥ 


ମୁଁ ଜଣେ ନିହାତି ଫାଲତୂ ଲୋକ । ପୃଥ୍ବୀରେ ମୋର ଆଜି କିଛି ହେଲେ ପ୍ରୟୋଜନ 
ନାହିଁ । ମୁଁ ମୋ' ପ୍ରିୟାର ଘର ଖୋଜି ପାଉ ନାହିଁ । ଖୋଜୁ ଖୋଜୁ ମୁଁ ଯାଇ ପହଞ୍ଚୁଛି 
ଗୋଟାଏ ଅପନ୍ତରାରେ । ଏଠି ଶ୍ୟାମଳିମା ନାହିଁ । ଅବୟବ ଦୃଶ୍ୟମାନ ନୁହେଁ କୌଣସି 
ବୃକ୍ଷର । ପବନ ହାହାକାର କରି ବହିଯାଏ କେବଳ । ରାତିର ନୈଶଦ୍ୟ ଚିରି ହରିବୋଲ 
ଧ୍ବନି ଶୁଭେ ଶବଯାତ୍ରୀଙ୍କ କଣ୍ଠରୁ । ଆକାଶର ତାରା ଭଳି ଅସଂଖ୍ୟ ଖଇ ପଡ଼ି ରହେ 


ରାସ୍ତାରେ । ମୁଁ ଏବେ କଣ କରିବି ? 


କ୍ରମଶଃ ଜନ୍ମ ନେଉଛି ସକାଳ । ରାତ୍ରିର ଅନ୍ଧାର ଖଣ୍ଡ ଖଣ୍ଡ ହୋଇ ଫାଟି ପଡ଼ଛି। ଯେଉଁ 
ସବ୍ର ଅଜଣା ନକ୍ଷତ୍ରର ଆଲୁଅ, ହଜାର ହଜାର ବର୍ଷ ଧରି କ୍ରମାଗତ ପୃଥ୍ବୀ ଆଡ଼କୁ ଓହ୍ଲାଇ 
ଆସୁଛନ୍ତି, ସେମାନେ ହୁଏତ ଆଜି ଆସି ପହଞ୍ଚୁଲେ । ସିନ୍ଦୁରା ଫାଟୁଛି । ଅନ୍ଧାରର ବଲ୍‌କୁ 
ଦୁଇ ହାତରେ ଖେଳାଇ ଖେଳାଇ ଦୂରକୂ ଫିଙ୍ଗି ଦେଉଛି କେହି ଜଣେ ଯାଦ୍ରକର ପୂରୁଷ, 
ଦିଗନ୍ତରୁ ଅନ୍ୟ ଦିଗନ୍ତକୁ 

ମୁଁ ମାନୁଛି ମୁଁ ଗୋଟାଏ ଅତ୍ୟନ୍ତ ଫାଲତୁ ମଣିଷ । କିଛିରେ ଖୋଜି ପାଉନି' ମୋ 
ପ୍ରିୟାର ଘର । ଅପନ୍ତରାର ଅପର ପ୍ରାନ୍ତରେ ଗୋଟିଏ ଛାଇ ଦୋହଲୁଛି ମରୀଚିକା ;ଭଳଜି । 
ମୁଁ କ୍ରମାଗତ ଆଗେଇ ଚାଲିଛି ତାକୁ ଇ ଲକ୍ଷ୍ୟ କରି । 

ତୁମ ଘରର ଖ୍‌ଡ଼ିକିରେ ଖରାର କରାଘାତ ଶୁଭିବ ଏଥର । ଦୃପ୍ତ ରାଜକୀୟ ଭଙ୍ଗୀରେ 
ଖରା ଆସି ଠିଆ ହେବ ମଝି ଅଗଣାରେ | ତା ଗ୍ରୀବାରେ ଲାଖ୍‌ ରହିଛି ଅହଙ୍କାରର ରେଣୁ । 
ଖରା ବଡ଼ ଅସହିଷ୍ପ । ସେ ତୁମକୁ ଦେଖବାକୁ ଚାହୁଁଛି । କେତେବେଳେ ତୂମେ ଝକୀର ପରୀ 
ଆଡ଼େଇ ଆସି ଠିଆ ହେବ କୁହ ତ ? 

ତୁମର ସମସ୍ତ ସ୍ଵପ୍ନ ଚୂନା ହୋଇଯାଉ ଏହି ମୁହୂର୍ରରେ ! ତୁମେ ଆଉ ସ୍ବପ୍ନରେ ଦେଖ୍ବନି 
ଜୋଛନାରେ ତିନ୍ତଥ୍ବା ଏକୁଟିଆ ନଭ । ତୁମେ ଆଉ ଶୁଣିବନି କୁନି କୁନି ଢେଉଙ୍କ ଉଚ୍ଲାସ 
ପଡ଼ିରହୁ ପାହାଡ଼ ଦୁଇଟି, ଛାତିକୁ ଆଉଜି । ମୁଁ କେବଳ ଆହତ ଚଢ଼େଇ ପରି ପାରି ହୋଇଯିବି 
ତୁମ ଦେହର ଉପତ୍ୟକା । ତୁମେ କାହିଁକି ଖଟର ଚାରି ଖୁରାରେ ବାଛି ରଖୁଛ ସ୍ଵପ୍ନଙ୍କୁ ? 
ସେମାନଙ୍କୁ ମୁସ୍ତି ଦିଅ ଏଥର । ତୁମେ ଉଠି ଆସି ଦେଖ, ଶୀତାର୍ର ଚଢ଼େଇ ନୁହେଁ, ମୁଁ 
ଆସିଛି ଦୂଆର ଭାଙ୍ଗି । ମୋ କୂର୍ତୀର ପକେଟରେ ଆଣିଛି ଉଜ୍ମଳ ଆଲୋକର ସ୍ତବକ ଆଉ 
କିଛି ରକ୍ତିମ ଅନୁଭବ କେବଳ ! 

ଗୋପନ ମନ୍ତ୍ରଣା 


ମାଛ ଥୁଲା ତୁମ ପୋଖରୀରେ, 
ବଡ଼ ବଡ଼ ରୋହି ଓ ଭାକୁର, 

ତରଳ ରୂପା ଭଳି ଝଟକୃଥ୍ଲା 

ତାଙ୍କ ଦେହ ସୂର୍ଯ୍ୟ ଆଲୁଅରେ । 
ସନ୍ଧ୍ୟା ହେଲେ ଗୋଠରୁ 
ଫେରୁଥ୍‌ଲେ ନିତି, 

ଦୂଧ୍ଆଳୀ ଗାର 

ହମ୍ବାରଡ଼ି ଛାଡ଼ି 

ଲାଉ ଡଙ୍କ ମାଡ଼ିଥୂଲା 

ନୂଆଁଣିଆ ବିସ୍ତୀର୍ ଚାଳରେ ! 

ତୁମର ଅମାର ସବୁ ପୂରିଥୂଲା 
ବାସମତୀ ପାଚିଲା ଧାନରେ । 
ଉଚ୍ଚିଷ୍ଟଲୋଭୀ କୂକୁର ଭଳି 

ତୁମକୁ ବେଢ଼ିଥ୍ଲେ ଅନେକ ସ୍ତାବକ, 
ଗାର ନିସ୍ତରଙ୍ଗ ଜୀବନରେ 

କାହିଁ ହେଲେ ନାହିଁ ବିଚିତ୍ରତା, 

ତୁମେ କ୍ରମେ କ୍ଲାନ୍ତ ହେଲ 

ଏବଂ ଆସିଲ ଚାଲି 

ସହରକୁ ଅଚାନକ ଦିନେ । 


ତୁମେ କିନ୍ତୁ ଚାହିଁଥ୍ଲ 
ଘର ହେବ ସହରର 
ପ୍ରଶସ୍ତ ମଖଝି ରାସ୍ତାରେ । 
ଚିହୁବର୍ଣ୍ଣ ନ ଥ୍ବ 
କୃଷ୍ଠରୋଗୀ ଭଳି କିଛି 
ଶୀର୍ଣ୍ଣ ଗଜିଙ୍କର, 


ଏକା ଏବଂ ଏକା ଏକା [୮୮ 


Digitized by srujanika@gmail.com 


ବିଗତଯୌବନା ଜୀର୍ଣ୍ଣ 

ଏହି ସବୁ ଗଳଜିଙ୍କ ଦେହରେ 

କ୍ଷତ ଚିହ୍ନ ନ ଥ୍ବ ଗାଡ଼ କିମ୍ବା 
ଖୋଳପାଛଡ଼ା ଭଙ୍ଗା ରାସ୍ତାର । 
ମଲ୍ଲିକା + ସୁଦର୍ଶନ ଲେଖା ନଥ୍ବ 
କାଛ୍ମାନଙ୍କରେ, 

ଅଥବା ଗୁୂପ୍ରରୋଗ ଆରୋଗ୍ୟର 
ସେହି ସବୁ ଅବ୍ୟର୍ଥ ତିଷଧ ! 


ମୁଁ ଜାଣିଛି ଭଲ କରି 

ପବନରେ ମୃତ ଫୁଲଙ୍କ ବାସ୍ମା 
ତୁମେ ଜମ୍ମା ସହି ପାରନାହିଁ, 

ଏ ଘରର ବିଶାଳ ଛାତରେ 
ଉଠିଗଲେ ତାରା ସବୁ 

ଧରି ହୁଏ ହାତ ପାଆନ୍ତାରେ । 
ବିରଜ ଜହ୍ନର ମୋହ 

ତୁମର କଣ ଏବେ ବି ଭାଇଁନି ? 


ତୁମ ଘରର କାଛରେ ଝୁଲୁଅଛି 
କିଛି ସାମୁଦ୍ରିକ ନୀଳ ଉଚ୍ଲାସ 
ଆଉ ସମୁୂଦ୍ରସାରସର ଛବି । 
ଫୁଟବଲ ପଡ଼ିଆ ଭଳି 

ବିସ୍ତୃତ ଖାଇବା ଟେବୃୂଲରେ 
ତୂମେ କଣ ଆଜି ବି ଏକାକୀ 
ଖାଉଛ ? 


ଚରମ ଶୂନ୍ୟତା ସୃଷ୍ଟି କରେ 
ମୃତ୍ୟୁ ହିଁ କେବଳ, 
ଅଶ୍ରି -ସିଭ୍ତ ବିଳ୍ଛେଦରେ 

ଧନ୍ଦି ହୋଇ ବାରମ୍ବାର 
ଶିହରଣ ଆଣି ପାରି ନାହିଁ 
ନିର୍ଜୀବ ତୁମର ଦେହରେ । 
ସ୍ନାୟୁ ସବ୍ର ପଡ଼ି ରହେ 

ତୁନି ହୋଇ ଉତ୍ତେଜନା -ହୀନ । 
ଯେତେ ସ୍ପର୍ଶ କଲେ ବି 

ତୁମେ ଆଉ ଜାଗି ଉଠିବନି । 


ସତ ସତ କହି ଦିଅ 

କେତୋଟି ନୀଳ ବଟିକା 
ନେଇଗଲା ତୁମକୁ ଟାଣି ଟାଣି 
ଜୀବନର ଅପର ତଟକୁ ? 
ଅନାବୃତ ଅନ୍ଧାରରେ କେହି ଜଣେ 
ବସିଅଛି ତୁମ ବାରଣ୍ଡାରେ 

ବେତ ଚୌକିରେ, 

ଛାଇଛାଇ ମେଘ ପରି ଦେହ, 
କିଏ ସେହି ଧୂସର ପୂରୁଷ ? 


ସବୁ କିଛି ପାଇଲେ ବି 

ଅତୃପ୍ତି ଲାଖ୍ଥାଏ ମନର 

ଗଭୀର ସଭାରେ । 

ଗୋପନରେ ରଭ୍ତ ଝରିଯାଏ, 
ପାଇନାହିଁ” ‘ପାଇନାହିଁ ବୋଲି । 
ସେ ଏକ ଅବ୍ୟଭ୍ର ନିଭୃତ ମନ୍ତ୍ରଣା, 
ମନ ବଡ଼ କ୍ଳାନ୍ତ ହୁଏ, 

କ୍ଲାନ୍ତକ୍ଲାନ୍ତ ହୁଏ । 

ହୃଦୟଟା ଶୋଇଯାଏ ହାହାକାର 
କରି, 

ଚୂପ୍ଟାପ୍‌ ନୀଳ ବେଦନାରେ । 
a a 

ଟେବୁଲରେ ପଡ଼ି ରହେ 

ବୋଟେ ଡଟପେନ୍‌, ବାକ ଦାନ୍ତ ଖୁଣ୍ଟା 
ଆଉ ସୁନେଲି ଚଷମା । 

ତୂମେ କିନ୍ତୁ ମୃତ୍ୟୁ ପାଇଁ 

କାହାରିକୁ ଦାୟୀ କରି ନାହଁ । 

ଏ କିଭଳି ଅଭିମାନ 

ସବୁ କିଛି ମୁହୂର୍ରକେ 

ଛାଡ଼ି ଚାଲିଗଲ ? 


ଛାତରେ କେହି ନାହିଁ, 

ଖଟଟା ଶୂନଶାନ୍‌ ପଡ଼ିଛି । 
ଗାଧୁଆ ଘରର କଳ 

କେହି କଣ ବନ୍ଦ କରି ନାହିଁ ? 
ପାଣି ତ ଏବେ ବି ଝରୁଛି 
ଟପ୍‌-ଟପ୍‌ ଶହ କରି କରି । 
ତୁମର ପ୍ରିୟ ଶୁଆ ପଞ୍ଜ୍‌ୁରୀରେ 
ମୁହଁପୋତି ଚୁପ୍ଚାପ୍‌ ବସିଅଛି 
ଖାଲି, 

କିଛି ହେଲେ ମୋଟେ ଖାଉ ନାହିଁ । 
ବିଛଣାରେ ଗଡ଼ୁଅଛି ସାନ ଏକ 
ଶୂନ୍ୟ ଶିଶି ମୃତ୍ୟୁର 


ଏକମାତ୍ର ମୂକ ସାକ୍ଷୀ ହୋଇ । 

କବିତା 


ହାତ 


ହାତ ପରି ହତିଆର ନାହିଁ 
ପୃଥ୍ବୀରେ, 

ଶିହରଣ ହାତ ପାପୂଲିର 
କ୍ରମଶଃ ସଞ୍ଚରି ଯାଏ 
ଶରୀରର ପ୍ରତିଟି ଶିରାରେ । 


ହାତ କିଛି ତୁଚ୍ଛ ନୁହେଁ, 
ହୃଦୟର ଚାବିକାଠି 
ରହିଛି ହାତରେ । 
ଖୋଲି ଦିଏ ରୁଦ୍ଧ କବାଟ 
ଝଣ-ଝଣ କରି 
ହୃଦୟର, 
ଛୁଇଁ ଦେଲେ ହାତକୁ 
ହାତରେ । 

ଏ ହାତ ସେ ହାତ ନୁହେଁ 

ହାତ ପାଇଁ ହାତାହାତି 

ଚାଲେ, 

ଶେଷକୂ ଲୋଟିଯାନ୍ତି 

ପ୍ରତି୍ରନ୍ଦୀ ପ୍ରେମିକ ଯୁଗଳ 

ପାଷାଣ କୋଳରେ । 


ହାତ ଦେଇ ସ୍ତର୍ଶ କଲେ 
ଅନ୍ୟ ହାତକୁ, 
ଅଜାତଜାନ ସମୁଦ୍ରରେ 


ଏକା ଏବଂ ଏକା ଏକା ଡଚ୍‌ 


Digitized by srujanika@gmail.com 
f. a é 


ମିଳିଯାଏ ଦିଗ, 

ସବ୍ର କିଛି ସାବଲୀଳ, 
ଚଳମାନ, ସ୍ଵଚଛନ୍ଦ ଗତି, 
ଦିଗନ୍ତବି ଦିଶିଯାଏ 
ହାତ ପାଆନ୍ତାରେ । 
ଫୁଲର ପରାଗ ପରି 
ହାତଯାକ ନେଶି ହୁଏ 
ଶହହୀନ ଅବ୍ୟକ୍ତ ରେଣୁ 
ଅପର ହାତର । 

ସ୍ପେଦ ଆଉ କମ୍ପନର 
ସୁଦୀର୍ଘ ଇତିହାସ ଭୂଲି 
ହାତରେ ଲାଖ୍ଯାଏ 
ହାତର ପାପୁଲି 

ଛନ୍ଦା ଛନ୍ଦି ହୋର। 


ହାତ ବଡ଼ ପ୍ରଗଳ୍‌୍ଭ 

କେତେ କଥା କହେ, 

ସୁଖ ଆଉ ଦୂଃଖ କଥା, 

ମନରେ ଗୁମୁରୁ ଥ୍ବା 

ସ୍ଲୁତିର ସ୍ଵପ୍ନ ସବୁ 

ଅଜାଡ଼ି ଦିଏ ସେ 

ଅକାତରେ 

ହାତରେ ହାତରେ । 
ହାତ ପୂଣି ରୁକ୍ଷ ବି ହୁଏ, 
ପୂରୂଷର ହାତ ପରି କର୍କଶ 
ଓ ଭଷତ୍‌ ଲୋମଶ, 

ସେ ସବୁ ହାତ ପାଖେ 
ନିଜକୂ ସମର୍ପଣ କଲେ, 
ଜୀବନଟା ବ୍ୟର୍ଥ ହୋଇଯାଏ । 
କାଠଫାଳିଆ ପରି 

ନିର୍ଜୀବ ଏ ହାତ ସବୁ 

ମଣିଷକୁ ଧୋକା ଦେଇପାରେ । 


ହାତ ନେଇ ଥୋଇଲେ ହାତରେ, 
ଅକସ୍ଟାତ ଭୂମିକମ୍ପ ଘଟେ 


“ବାଂର ଶାସନ ନମାନି 
ଉଦ୍‌ବେଳିତ ସ୍ତନ ଚୂଡ଼ା 
ଭୟଙ୍କର ଆନ୍ଦୋଳିତ ହୁଏ । 
ଶେଷରେ ଭାଟି ପଡ଼େ 


ଖଣ୍ଡ ଗଣ୍ଡ ହୋର । 


ବେଳେ ବେଳେ ଦଗା ଦିଏ 
ହାତ, 

କେହି ଜଣେ ଭୁଲିଯାଏ 
ରଖ୍‌୍ବାକୁ ପୂର୍ବ ପ୍ରତିଶ୍ରୁତି । 
ଠକ୍‌ କରି ଖସି ପଡ଼େ 
ସୁକୂମାରୀ ଚାହା କପ୍‌, 
ଥରିଲା ହାତରୁ ହଠାତ୍‌, 
ମାର୍ବଲ ଚଟାଣ ଉପରେ । 


© 


କା ।„-“ ଏକା ଏକା 

କଲମ 


ମୁଁ ଖୋଜି ପାଉନାହିଁ 
ଏକ ଯଥାର୍ଥ କଲମ 
ବହୁ ଦିନ । 

ମୁଁ ଖୋଜୁଛି କଲମ, 
ଯିଏ ମୋର ବୋଲ 
ମାନିବ, 

ମୋ ସୁଖ ଆଉ ଦୁଃଖର 
ଭାଗୀଦାର ହେବ, 
ମୋ ମନକୁ ଫୁଟାଇ ପାରିବ 
ଅବ୍ୟର୍ଥ କେତୋଟି 
ନିପୂଣ ଧାଡ଼ିରେ 

ଠିକ ଦର୍ପଣ ପରି । 


„ ମୋ ପାଖରେ ଆସି ପହଞ୍ଚନ୍ତି 
କୁଆଡୁ କେଜାଣି, 
କେତୋଟି ବିଶ୍ଵାସଘାତକ ଆଉ 
ଅପଦାର୍ଥ କଲମ । 
ଠିକ ଠିକଣା ସମୟରେ 
କାଳି ଶୁଖ୍ଯାଏ ମୂନରୁ 
ତାଙ୍କର | 
ଯେତେ ଅନୁନୟ କରି 
ସାକୁଲେଇଲେ ବି ସେମାନଙ୍କ 
ମୁହଁ ଖୋଲେ ନାହିଁ । 
ମୋ ଚିନ୍ତାର ଖ୍ଅ ହଜିଯାଏ 
ଅକସ୍ତାତ୍‌ ମଝି ବାଟଟାରେ । 

ଯେତେ ହାତ ଛାଟିଲେ ବି 
ଫେରି ଆସେ ନାହିଁ କାଳି 
ପୁଣି ଥରେ କଲମ ମୂନକୁ, 
ଚରମ ମୁହୂର୍ରଗ ସବୁ 
ଘୁଞ୍ଯାନ୍ତି ଦୂରକୁ ଦୂରକୁ । 
ଶିଳ୍ପୀ ଆଉ କବିରେ 
ଫରକ କିଛି ନାହିଁ, 

ଜଣେ ଛବି ଆଙ୍କେ ତୂଳୀରେ 
ଅନ୍ୟ ଜଣେ କଲମକୁ 
ଆଦରେ ତୁଜି ପରି 

ପରମ ଯତ୍ନରେ । 


ଟେବୂଲ ଉପରେ ମୋର 
ଜମିଛି ବୋଝେ କଲମ । 
ସେମାନେ ଅତାନ୍ତ ଥଶ୍ଳ ଗତି 
ଚାଲନ୍ତି ଧୀରେ ଧୀରେ 
ପାଦକୁ ଘୋଷାରି ଘୋଷାରି ¦ 
ମୋ ଅଙ୍ଗୁଳି ଘୋଳି ହୁଏ 
ସେମାନଙ୍କ ଗୋଦରା 
ଶରୀରକୁ ବୋହି । 


ଘନକୃଷ୍ଣ କୁନ୍ତଳ 
କିଏ ଖୋଲି ଦେଲା 

ମଧ୍ଯ ଯାମିନୀରେ ? 

କିଏ ପୁଣି ସେଥୁରେ ଖୋସିଲା 
ତାରା ଫୁଲ ରୂପା ତାରକସି ? 
ଏ ସବୁ ଅଭୁତ ଦୃଶ୍ୟ 

ମୁଁ ଯଦି ନ ଲେଖେ” 

କିଏ ପୂଣି ଲେଖ୍ବ କହିଲି ? 
ମୋତେ କିଏ ଆଣି ଦେବ 


ସୁଦୃଶ୍ୟ କଲମ, 
ରାତି ଅଧଟାରେ ? 

ମୁଁ ଦେଖ୍ଛି କେହ ଜଣେ 
କ୍ରମାଗତ ମୋ ପଛରେ ଅଛି 
ଫୁଟ୍ପାଥ, ବଦଳାଇଲେ ବି ଛାଇ 
ଷରି ପଛରେ ଲାଗିଛି । 

ଗଳିରେ ପଶିଲେ ସୁଦ୍ଧା 

ନିସ୍ତାର ନାହିଁ । 

ସେ କାହିଁକି ସବୁବେଳେ 

ପଛରେ ଗୋଡ଼ାଏ ମୋର 

ବୂଝି ପାରୁ ନାହିଁ ! 


ବୈଶାଖ ମାସରେ ଦିନେ 
ଝଡ଼ ଆସିଥ୍ଲା, 

ସବୁ କିଛି ଉଡ଼ିଗଲା 
ମୁହୂର୍ଘକେ 

ଘରର ପର୍ଦ୍ଦା ଆଉ 

ଝକୀର ଆବରଣ । 

କେତେ ଗଛ ଉପୁଡ଼ିଲା, 
ଭାଟିଗଲା ଚଢ଼େଇଙ୍କ ବସା, 
ଏସବୁ ଦସ୍ୟୁ ଝଡ଼ 

ଯା'ରି ଉତ୍ତେଇ ନିମିଷକେ, 
ପଛରେ ପଡ଼ି ରହେ 

ଧ୍ବଂସର ଭଗ୍ନ ଇତିହାସ । 

ମୁଁ ଦେଖ୍ଛି ଏହି ଝଡ଼ 
ଉଡ଼ାଇ ନେଇଛି " 
ଲାବଣ୍ୟବତୀର ଶାଢ଼ୀ 
ବିବସ୍ତ୍ର କରିଦେଇ ତାକୁ । 

ରାଓଙ୍କ 


ହେମନ୍ତ ଦେଇଛି ଛାଟି 


ମେଞ୍ଚାଏ ଧୂସର ରଙ୍ଗ 
ଦିଗନ୍ତ ଦେହରେ । 

ସେହିଭଳି ଶୀତ ରତ 
ଧରିତ୍ରୀକୁ ନାନା ରଙ୍ଗ 
ଫୁଲରେ ସଜାଏ ! 

ଶାରଦ ରାତିର କଥା 

ଭୁଲି ହୁଏ ନାହିଁ, 

ଜହୁ ଏକ ନାଏଗ୍ରା ପ୍ରପାତ, 
ଅକାତରେ ଢାଳି ଦିଏ ଚନ୍ଦ୍ରାଲୋକ 
ପୃଥ୍ବୀ ଛାତିରେ । 
ଶ୍ରାବଣରେ ପ୍ରଚଣ୍ଡ ବର୍ଷଣ, 
ମେଘ ସବ ଓହ୍ଲାନ୍ତି 

ବଣୁଆ ହାତୀ ପହ ପରି 

କଳା କଳା ଭୀଷଣଦର୍ଶନ | 
ମୋ ପାଖେ କଲମ ନାହିଁ 
ଅନବଦ୍ୟ ଏ ସବ୍ର ଦୃଶ୍ୟ 


a x 


ଆଙ୍କିବି କିପରି ? 


ହୃଦୟର ନୀରବ ଆହାନ, 
ହୃଦୟ ହୃଦୟକୁ ଡାକେ, 

ଶୁଭେ ନାହିଁ ଦୁନିଆଁକୁ 

ଏ ଅଶ୍ରିତ ରାଗିଣୀ, 

ଶୁଣାଇବି 

ମୁଁ ଏହି ଡାକ କଲମ ମୂନରେ ! 

(ଭାତା 


କଲମର ଶକ୍ତି ଅଛି 

କଲମ ଭୀଷଣ ଦାଢ଼ୁଆ, 
ଯେ କୌଣସି ଅସ୍ତ ଠାରୁ 
ଢେର ବଳବାନ । 

କଲମର ମୁନରେ ମୂନରେ 
ମୁଁ ଫୁଟାଇବି ଅବ୍ୟକ୍ତ ଝଙ୍କାର 
ସନ୍ତର୍ପଣରେ । 


ସେ ଲୋକଟା ଫେରି ଆସିଅଛି, 
ପଛରେ ପଛରେ ଠିକ୍‌ ଚାଲୁଅଛି 
ଛାଇ ପରି ମୋର, 

ମୁଁ ଅଟକିଲେ, ସେ ବି ହେଉଛି 
ସ୍ଥାଣୁ, ସେହି ମୁହୂର୍ରରେ । 

ମୁଁ ହଠାତ୍‌ ବୁଲି ପଡ଼ି 

ତା କୂତ୍ତୀକୁ ଧରିବି ଜାବ୍ରଡ଼ି, 
ଆଉ ଛଡ଼ାଇ ନେବି 

ପ୍ରତୀକ୍ଷିତ ମନ୍ମରା କଲମ, 
ପକେଟରୁ ତାର, 

ଯିଏ ମୋତେ ଦିନେ ହେଲେ 
ଦଗୀ ଦେବ ନାହିଁ । 

ରାଓଙ୍କ 
କବିତା 


କଣେ ନାରୀ 


ଆଦିଗନ୍ତ ବିବର୍ଣ୍ଣ ଗୋଧୂଳି, 
ସୂର୍ଯ୍ୟ ପଡ଼ିଛି ନଇଁ 

ରକ୍ତିମ ଦ୍ରାଘ୍ିମା ଉପରେ । 
ଏଥର ଫେରିବା ବେଳ 
ଚଢେଇଙ୍କ ନିଜର ନୀଡ଼କୁ । 
ଯାହାର ଘର ନାହିଁ 

ସେ ପୂଣି ଫେରିବ କାହିଁ 
କେଉଁଠାକୁ ? 

ଯେ ଏକାକୀ ଏକାନ୍ତ 
ଏକାକୀ, 

ଜନ୍ମରୁ ବଢ଼ିଛି ଏକା ଏକା, 
ଯୌବନେ କେହି ଯାକୁ ଲୋଡ଼ିଲେନି 
ସେ କାହିଁକି ଫେରିବ ବା 
କାହା ପାଖେ କୁହ ? 


କବି ତୁମେ କତିପୟ ନାରୀଙ୍କ 
କଥା କହିଲ କାହିଁକି ? 

କିଏ ସେହି ନାରୀମାନେ 
କିପରି ପାରିଲ ଭେଦି 
ସେମାନଙ୍କ କୁର ଚକ୍ରବ୍ୟୁହ ? 
ପ୍ରେମ ପିଗଳେ ନାହିଁ 
ଅନ୍ତରର ଅଙ୍ଗାରରେ, 
ବରଫ ପରି ଏହା 

ଅତିଶୟ ଟାଣ ! 


ଏକାଧ୍କ ନାରୀ କଣ 
ପ୍ରେମ -ପ୍ରେମ ଖେଳ 

ସାରି 

ବଗିଚାରେ ନିଅନ୍ତି ବିଶ୍ରାମ, 

ଆମ୍ବଗଛ ତାଳରେ କେବଳ 


ଝୁଲୁଥାଏ ତାଙ୍କ ଛିଣ୍ଡା ଦୋଳି ? 
ଏ ସବୂ ତ ତାହା ମିଛ 
ସ୍ଵପ୍ନ ପରି ମନେ ହୁଏ ଖାଲି । 


ଆକାଶରେ ଭାସମାନ ବିରଜ 

ଏକ ଜହ୍ୁର କରୋଟୀ, 

ତଳେ ନିଆଁ ଜଳୁଅଛି 

ଲେଇିହାନ ଚନ୍ଦନର ଚିତା, 

କବି ଶୋଇଛି ଦେଖ 

ହାତଯୋଡ଼ି ନିମୀଜିତ ଆଖ୍‌, 

ବିଦାୟର ବିନୀତ ଭଙ୍ଗୀରେ । 

ସବୁ ଛାଡ଼ି ଯାଉଛି ସେ 

ସୁଦୂର ଅନ୍ୟ ଦିଗନ୍ତକୁ, 

ସେ ଆଉ ଆସିବ ନାହିଁ 

ଧୂଜିର ଏ ପୃଥ୍ବୀକୁ ଫେରି ! 
ଜୋଛନାରେ ତିତ୍ତି ତିନ୍ତି 
ଗୋଟେ ଘୋଡ଼ା ଘାସ ପଡ଼ିଆରେ 
ଆଗଗୋଡ଼ ଉପରକୁ ଟେକି 
ହ୍େସା ଧ୍ଵନି କରୁଛି କେବଳ । 
ସବାର -ବିହୀନ ଘୋଡ଼ା 
ମୁହିଁ ଟେକି ଆକାଶ ମାପୁଛି ? 
ଆଉ ମୁହଁ ପୋତି ଜଣେ ନାରୀ 
ଚିତାରୁ ଅସ୍ଥି ଗୋଟାଉଛି, 
ଧଳା ଶାଢ଼ୀ ଜୋଛନାରେ 
ଝଟକୁଛି ରହି ରହି ତାର, 
ଜଣେ ମାତ୍ର ନାରୀ, କିନ୍ଧୁ ସେ ଅନେକ, 
କବି ତା ଚାରିପଟେ 
ଗଢ଼ିଥଲେ ନିଜସ୍ଵ ପୃଥ୍ବୀ । 

ଚୂନତ୍ବନ 
ମୁହଁ ମୋର ପୋତି 
ଦେଲି ଦୀର୍ଘ କଳା 


ମାୟାବୀ ବାଳରେ, 

ବିନିଦ୍ର ରାତ୍ରିର ଘ୍ରାଣ 

ଲାଖ୍ଥ୍ଲା କବରୀରେ 

ତୂମ। 
ଓଠ ମୋର ଥାପିଲି 
ଓଠରେ, 
ସେଥ୍ରୁ ପାଇଲି ବାସ୍ଵା 
ମୃତ ଶ୍ନେତ 
ରଜନୀଗନ୍ଧାର ! 

ସ୍ତନକୁ ଚୂମ୍ବନ କଲି 

“ଆଫଟର-ଶେଭ -ଲୋସନ!'ର 

ମୃଦୁ ବାସ, 

ମହକୂଛି ଛାତିରୁ କେବଳ । 
ଜଘଂକୁ ଚୂମା ଦେଲି 
ନାକ ମୋର ପୂରିଗଲା 
ସିଗାରେଟ ପେଲବ ଧୁଆଁରେ । 

କରତଳ, ଆଖ୍ପତା, 

ପାଦ, ନାଭି, ଉଦର ରତ୍ୟାଦି 

ଦେହର ଚୂମ୍ବନ- ଯୋଗ୍ୟ 

ଯେତେ ଅଛି -ସଛି, 

କିଛି ଆଉ ବାକି ରଖୁ ନାହିଁ, 

ଭରି ଦେଲି ତୁହା ତୁହା 

ଚୂମାରେ ବୂମାରେ । 

ପ୍ରାପ୍ତି ମୋର ହେଲା ଖାଲି 

ପ୍ରବଳ ଏକ ରୂଢ଼ ଗନ୍ଧ 

ପର -ପୁରୁଷର । 

© 

EX 
କବିତା | 


ପ୍ରତୀକ୍ଷ 


ପୂଥ୍ବୀରୁ ଶୀତ ରତୃ ଚାଲିଗଲ, 

ନେଲା ସେ ବିଦାୟ ! 

ନୂଆ ଅଙ୍କୁର ସବୂ 

ଦିଶିଲେଣି ପର୍ଣ୍ତ ମୋଚୀ ଗଛଙ୍କ ଦେହରେ । 
କିନ୍ତ କାହିଁ, 

ଶୀତ ତ ଛାଡ଼ୁ ନାହିଁ 

ମନରୁ, 

ମନଭୂମି ପାଲଟିଛି ଜଡ଼ଭୂମି ଆଜି । 


ରାସ୍ତାରେ ଶୋଇ ରହେ 

ଜାକି ଜୂକି ମେଞ୍ଚାଏ ଖରା, 
ଆକାଶରୁ ପୋଛି ଯାଏ 

ସବୁ ଅଭିମାନ, 

ହୃଦୟରେ କ୍ରମାଗତ ରକ୍ତ 
ଝ୍ରିଯାଏ, 

ବଷୀ ପରି ତୃହାଇ ତୂହାଇ, 
ଆପଲ୍‌ ତ ମନଭୂମି ରକ୍ତରେ ତିଚ୍ଛଛି। 


wv ~~ ax 


ମୁଁ ତୁମକୁ ଲେଖ୍ଛି ଚିଠି 

ତୁମେ କଣ ସତରେ ପାଇନ ? 
ବିବର୍ଣ୍ଣ ବର୍ଣ୍ଧମାଜା ଧୂସର ଦିଶୁଛି 
ଆହୁରି ଆହୁରି ଧୂସର ! 

ମୋ ମୁଣ୍ଡର ବାଳ ସବୁ 

ଝୋଟ ପାଲଟିଲା, 

କିଶୋରୀ ବାଜିକାମାନେ 

ପାଖ ପଶନ୍ତିନି, 

ମୋତେ ଦେଖ୍‌ ସେମାନଙ୍କ 
ଘର କାମ ମନେ ପଡ଼ିଯାଏ | 
ମୁଁ କଣ ପର୍ଣ୍ଣ ମୋଚୀ ଗଛ 
ନିଶ୍ରଭ, ନିର୍ଚ୍ଚନ, 

ବସନ୍ତ ଆଉ ଫେରି 
ଆସିବନି ? 


ମୋ ତାଳକୁ କରିଛି ଖତରା, 
ବୟସର ନିସ୍ତଚ୍ତତା ଭଷତ୍‌ 


ପାଣୂର । 


ଆଦିମ ସରୀସୃପ ପରି 


ସେମାନେ ଓହଜିଛନ୍ତି ମୋ ଦେହକୁ 


ଅବଲମ୍ବନ କରି । 


ହୃଦୟ କଣ ଅନାବାଦୀ 
ଗୋଚର, 

ସେଠି କ'ଣ ଆଉ କାହା 

ପାଦ ପଡ଼ିବନି ? 

ହୃଦୟରେ ପ୍ରେମର ତୋଫାନ 
ସ୍ତନ୍ତ ହୋଇଗଲେ, 

ମୁଁ ଅନ୍ଧାରର ମୁହାମୁହିଁ 

ଠିଆ ହେବି ଯାଇ, 

ନିବିଡ଼ ଘାସର ଗାଲିଚାରେ 

ମୁଣ୍ଡ ରଖ୍‌ ଶୋଇ ପଡ଼ିବି 

କିଛି ବେଳ ଚିପ୍ାତ ହୋଇ । 

ତା ପରେ ଜହୁଜୂ ଅପେକ୍ଷା କରିବି 
ସେ ନିଶ୍ଚେ ଆସିବ ଖୁବ 

ଧୀରେ ଧୀରେ 

ରାତି ବେଶି ହେଲେ । 


* 

ଆମସମର୍ଶଷଣ 


ଅନେକ ଶ୍ରାବଣ ଗଲା, 
ବିତିଗଲା ବିପନ୍ନ ବୈଶାଖ । 
ବିବର୍ଣ୍ଣ ବର୍ଣ୍ଣମାଳା ଶୋଇ ରହେ 
ଚୁପ୍ଚାପ୍‌, 

ମୋ ହାତରେ ଘଟେ ନାହିଁ 
ସେମାନଙ୍କ ଦୃପ୍ତ ଜୀବନ୍ୟାସ । 


କବିତା ଆସେ ନାହିଁ 

ମୋ ପାଖକ୍ର, 

ଶୁଭେ ନାହିଁ ତା ଚୂଡ଼ିର 

ପ୍ରତୀକ୍ଷିତ ସ୍ଵର ¦ 

ଜୀବନଟା ପାଲଟେ ଉଷର, 
ଧାଡ଼ିଏ କବିତା ହେଲେ ବାହାରେନି 
ମୋ ହାତରୁ, 

ହେଉ ନା ସେ ଅଳୀକ ବା 

ଅତ୍ୟନ୍ତ ଧୂସର । 


କବିତା ମୋ ପାଖରେ 
ଅନିଚୁକ ନାରୀର ଶରୀର, 
ତା ଦେହରେ ହାତ ଦେଲେ 
ଛଞ୍ଚାଡ଼ି ଦିଏ ମୋ ହାତ, 
ଆଉ ନିଜେ, ଘୁଞ୍‌ ଯାଏ 
ଯୋଜନ ଦୂରକୁ! 


କବିତାକୁ କେତେଥର 
ନେଇଗଲି ଫୁସୂଲାଇ 

ନଇପଠା ଆଡ଼େ । 


ପବନରେ ସ୍ଵପ୍ନ ଭାସେ 
ଦୋହଲେ କାଶତସଣ୍ଡୀ ଫୁଲ, 
କେତେବେଳେ ଜାଣେ ନାହିଁ 
ଜହ୍ନ ଆସି ଠିଆ ହୁଏ 

ସମ୍ପୂର୍ଣ୍ଣ ନଗ୍ନ ହୋର 

ଭାସିଯାଏ ଚରାଚର ଅପାର୍ଥ୍ବ 
ଜହୁ ଆଲୁଅରେ । 


ସତ କରି କହିଦେଲ 

ତୂମେ କଣ ଦେଖ୍‌ନାହଁ 

ନଦୀଙ୍କ ସଙ୍ଗମ, 

ତୂମେ କଣ ଖେଳି ନାହିଁ 

ମୋ ସାଙ୍ଗରେ ଲୁଚକାଳି ଖେଳ, 
ସମୁଦ୍ରର ବେଳାଭୂମି 

ଭରିଅଛି ଅଜସ୍ର ଶୀଳୁାର, 
ଢେଉ ସବୂ ମତୁଆଲ 

ସମୁଦ୍ରରେ ପ୍ରବଳ ଜୁଆର ? 
କବିତାକୁ ଖୁସି କରିବାକୁ 
ସେତେବେଳେ ମୋ ହାତରେ 
ପ୍ରଚୂର ସମୟ | 

ଅଗ୍ରାଗ୍ଧି ବନସ୍ତରେ 

କିମ୍ବା ବିରାଟ ପାହାଡ଼ 

ସାନୂରେ, 

କବିତା ମୁହଁରେ ଟିକେ ହସ ଦେଖ୍ବାକୁ 
ଅନେକ ପରିଶ୍ରମ ମୁଁ କରିଛି 
ଦ୍ଵିଧାହୀନ ଭାବେ । 

କଣ କଲେ ମୋ ଘରକୁ 

କବିତା ଆସିବ ? 

ପ୍ରତୀକ୍ଷିତ ରଜନୀରେ ମୁଁ ଦୁଆର 
ଖୋଲା ରଖ୍ଥ୍ବି, 

କବିତା ନିଶ୍ଚେ ଆସିବ 

ସନ୍ଦେହ ତିଜେ ମାତ୍ର ନାହିଁ, 

ଦୂରରୁ ମୁଁ ଶୁଣୁଛି 

ତା ପାଦର ନୂପୂର-ନକ୍ଣ । 

ସେ ଆସିବ ଦୌଡ଼ି ଦୌଡ଼ି 
ଅଣନିଃଶ୍ଵାସୀ, 

କରାଘାତ ଶୁଭିବ କବାଟରେ ତାର, 
ତା ମୁହଁରେ ବିନ୍ଦୁ ବିନ୍ଦୁ ଝାଳ, 

ସେ ଆସିଛି ମୋ ପାଖରେ 

ଧରା ଦେବ ବୋଲି 

ସମ୍ପୂର୍ଣ ଅଧୀର ଆଉ 

ହୋଇ ଅସମ୍ଭାଳ । 

ଭ୍ୟାନିଟି ବ୍ୟାଗରେ ତାର 

ବୋଷେ ଲିପଷ୍ଟିକ, ଭୁଲତା ପେନ୍ସିଲ, 
ଦର୍ପଣ, ପାନିଆଁ, ଗୋଲାପି ରୂମାଲ 
ଆଉ ଗୋପନରେ ଲୁଚାଇ ରଖ୍ଛି 
ପୁଳାଏ ରଙ୍ଗୀନ କଣ୍ଡୋମ । 

ସମୟ ଓ ମୁଁ 


ସମୟ ବଡ଼ ବେଗବାନ, 
ସମୟର ଲଗାମକୁ ଟାଣି ରଖ୍‌ 
ପାରେ ନାହିଁ କେହି, 

ଧାବମାନ ଘୋଡ଼ା ପରି 

ଅତିଦୁତ ସମୟ ପଳାଏ । 

ସମୟ ଚଳମାନ ସବୁବେଳେ 
ଟିକ୍‌ -ଟିକ୍‌ ଚାଲୁଥାଏ 

ଭରା ଦେଇ ସେକେଣ୍ଡ କଣ୍ଡାରେ । 
ସମୟ ଫୁସ୍‌ କରି 

ଖସିଯାଏ ଖାଲି 

ଅତି ଟାଣ ହାତର ମୁଠାରୁ । 


ପ୍ରେମ ପାଇଁ ସମୟ 

ନିଅଣ୍ଟ ସବୁବେଳେ, 

ବିତିଯାଏ ସମସ୍ତ 

ସମୟ, 

ଆଖ୍ର ଭାଷା ପଢୁ ପଢୁ ! 
କିଛିରେ କଟେ ନାହିଁ 

ପ୍ରତୀକ୍ଷାର ବେଳ, 

ସମୟ ଖୁବ୍‌ ଧୀରେ ଧୀରେ 
ଚାଲେ ସେତେବେଳେ, 

ଗୋଡ଼ ତାର ଘୋଷାରି ଘୋଷାରି, 
ସମୟ କଣ ଛୋଟା ହୋଇଗଲା ? 


କଫି କପ୍ରେ ପ୍ରବଳ ଝଡ଼, 
ଧୂମାୟିତ କପ ଧରି 
ଓଠର ସୀମାରେ 

ବାର୍ଗମ୍ୟାନ, କିରୋସୋୟା, 


ସତ୍ୟଜିତ୍‌ ପ୍ରସଙ୍ଗରେ 
ତୀବ୍ର ତର୍କ ଚାଲେ । 


ସାଙ୍ଗମାନେ ଗୋଲ ହୋଇ ବସି 
ଖୁବ ଜୋରେ ଟେବୂଲ ବାଡାନ୍ତି, 
ସରଗରମ କଲେଜ କ୍ୟାଣ୍ଟିନ୍‌, 
ସମୟ ସରିଯାଏ ଝଟ୍‌ କରି 
ଦେଖୁ ଦେଖୁ ସମୟ ପଳାଏ, 
ତାର କଣ ଡେଣା ଲାଗିଛି କି ? 


ସନ୍ଧ୍ୟାରେ କ୍ୟାବାରେ ନୃତ୍ୟ, 
ମୁଗ୍ଧ କରେ ନର୍ରକୀର 
ନୃତ୍ୟରତା ନାଭି, 

ସଂଗୀତର ତାଳେ ତାଳେ 
ସ୍ତନ ଓ ନିତମ୍ବର ଦୁତ 
ସଞ୍ଚାଳନ, 

ବେଶ୍‌ ଭଲ ଲାଗେ । 

କିନ୍ତ ସମୟ ବଦଳି ଯାଏ 
ବୟସ ସାଙ୍ଗରେ । 
ବାର୍ଵକ୍ୟର ସୀମାନ୍ତରେ ପହଞ୍୍‌ 
ମୁଁ ଦେଖେ, 

ମୁଁ ଆସି ଠିଆ ହୋଇଛି 
ପ୍ରକୃତି ଆଗରେ ଚୂପ୍ଚାପ୍‌, 
ଏଶ୍ବର୍ଯ୍ୟ ମଣ୍ଡିତ ସନ୍ଧ୍ୟା 

ବେଶି ଭଲ ଲଗେ। 


ଗିରିଶ୍ୃଙ୍ଗରେ ଆଗରୁ ଆସି ଉପସ୍ଥିତ 


ପି.ସି. ସରକାର 
ବଦଳେ ବରଫର ରଙ୍ଗ 

ପ୍ରତି ମୁହୂର୍ଗରେ । 
ବରଫରେ ନିଆଁ ଲାଗିଯାଏ 


ବରଫ ଦାଉ ଦାଉ ଜଳେ । 
ବରଫ ପୂଣି 

ଶାଗୁଆରୁ ବାଇଗଣି । ଅଥବା 
ଲାଲିରେ ହଳଦି ଗୋଳି 

ସେ ଦେଖନ୍ତି ମ୍ୟାଜିକ୍‌, 
ତାଙ୍କ ଅହଙ୍କାରୀ ଯାଦୂଦଣ୍ଡ 
ହଲାଇ ହଲାଇ | 

ବହୁରୂପୀ ମେଘ ସବୁ 
ଏଣେତେଣେ ଉଡ଼ି ବୁଲୁଥାନ୍ତି, 
ମହର୍ଭର ମାନନ୍ଷ୍ଖନ ଦେମ୍ବନାକୁ 
ଟିକଟ ଲାଗେନା । 


ସମୟ ଆଉଁସି ଦିଏ 

ହୃଦୟର କ୍ଷତ, 

ଧୀରେ ଧୀରେ ବନ୍ଦ ହୁଏ 
ଟୋପା ଟୋପା ରକ୍ତ କ୍ଷରଣ, 
ସମୟ ହିଁ ସାହସ ଯୋଗାଏ 
ଦୁଃଖକୁ ଭୁଲିବାକୁ ଏବେ । 


ସମୟ ତା ନିଜର ମାଲି, 

ସେ କାହାରି କ୍ରୀତଦାସ ନୃହେ। 
ଜୀବନର ସମୟ ବି ପୂର୍ଣ୍ଣ ହେବ 
ଅଚାନକ ଦିନେ, 

ପୃଥ୍ବୀରେ ବଞ୍୍‌ ରହିବାକୁ 
ସମୟ ଆଉ ସମୟ ଦେବନି । 

ସ୍ଵପ୍ନ ବିକାଳୀ ଫେରିବାଲା 


ଦେଖ୍ଲ କି ସେହି ଫେରିବାଲାକୁ 
ଯିଏ ସ୍ଵପ୍ନ ବିକ୍ରି କରେ ? 
ନଲପଠା କଡ଼େ କଡ଼େ 
କାଶତଣ୍ଡୀ ବଣ ଭେଦି 

ତାର ପାଦଶହଦ ଶ୍ରଭୂଛି । 

ସେ ଆଗେଇ ଆସୁଛି 

ମୋ ସହର ଆଡ଼କୁ କ୍ରମଶଃ ! 


ମୁଁ ଶୁଣିଛି ତାର ଘଣ୍ଟା ଧ୍ଵନି 
ଠୂନ୍‌...ଠୁନ୍‌....ଠୂନ୍‌ 

ଖ୍ଡ଼ିକି ପାଖକୁ ଦୌଡ଼ି ଯାଇ 

ମୁଁ ଶୁଣିଛି ତାର ସେହି ଡାକ । 
ଅନ୍ଧାରକୁ ଫାଳ ଫାଳ କରି 

ସେ କ୍ରମାଗତ ଆଗେଇ ଆସୁଛି । 
ତା ହାତର ଦୋଳାୟିତ ଛନ୍ଦରେ 
ଘଣ୍ଟା ବାଜୁଛି, ଠୂନ୍‌...ଠୂନ୍‌...ଠୁୂନ୍‌ ! 


ସମୁଦ୍ର ଢେଉର ଆସ୍ତାଳନ, 
ଅଣନିଶ୍ବାସୀ ପବନର ଧାଇଁବାର 
ଶବ୍ଦକୁ ଅତିକ୍ରମ କରି 

ସେ ଆସୁଛି । 

ଜହ୍ନର ଆକାଶରେ ପଦାର୍ପଣ 
ପୂର୍ବରୁ ସେ ନିଶ୍ଚେ ପହଞ୍ଚଟଯିବ 
ଆସି । 

ଫେରିବାଲାର ମୁଣିରେ ଅଜସ୍ର 
ସ୍ପପ୍ନର ସମ୍ଭାର ! 

ତୁମେ ଦେଖ୍ଲ କି ତାକୁ 

ଆମ ଗଳି ମୋଡ଼ରେ ? 


ଫୁଲଙ୍କ ବସ୍ତି ବାଟ ଦେଇ ସେ ଆସୁଛି, 
ପ୍ରଜାପତିଙ୍କ ନିଦ ଭାଟି ଭାଙ୍ଗି, 

ମୁଁ ତାକୁ ଗୋଟାଏ ରଙ୍ଗୀନ ଆଉ 
ବିରଳ ସ୍ଵପ୍ନ ପାଇଁ ବରାଦ 

ଦେଇଛି। 

ଯେଉଁ ସ୍ଵପ୍ନ ମୋତେ ଛୋଟ ବଡ଼ 
ଦୁଃଖ ଭୁଲିବାକୂ ସାହାଯ୍ୟ କରିବ । 


ସେ କହିଛି, ଯେତେ ଝଡ଼ ଉଠିଲେ ବି 

ସେ ନିଶ୍ଚେ ଆସିବ । 

ଝଡ଼ରେ ମୋ ମଶାରୀ ଯଦି 

ଦଉଡ଼ି ଛିଣ୍ଡାଇ ଆକାଶକୁ ପ୍ରଚଣ୍ଡ 

ବେଗରେ ଉଡ଼ିଯାଏ, 

ଜାହାଜର ଫୁଲା ଅଝାଲ ପରି, 

ତେବେ ବି ସେ ଆସି ମୋ ଫୁଙ୍ଗୁଳା 

ମୁଣ୍ଡରେ, ଗୋଟାଏ ଆଶ୍ଚର୍ଯ୍ୟ ସ୍ବପ୍ନର 

ଭୁଣ ରୋପଣ କରିଦେବ । 

ସେ କହିଛି, ପ୍ରତିଶ୍ରୁତି ଦେଇଛି, ସେ ଆସିବ । 

ରାତି ଅନେକ ହେଲାଣି । ଆଖ ପାଖର ଘର ସବୁ ତୁଲାଉଛନ୍ତି ଗଭୀର ତନ୍ଦ୍ରାରେ । 
ପରସ୍ପରର କାନ୍ଧ ଉପରେ ଢଳି ପଡ଼ୁଛନ୍ତି ସେମାନେ ଅନବରତ । ମୋ ଦେହର 
ଉପକୂଳରେ ତୂମ ହାତ ଆସି ବାରମ୍ବାର ଆକ୍ରମଣ କରୂଛି ଜଳ ଦସ୍ୟୁ ପରି । ମୁଣ୍ଡରୁ 
ନାହି ପର୍ଯ୍ୟନ୍ତ ଅଙ୍ଗୁଟିର ଆବେଦନରେ ମୁଁ ପୁଲକିତ । ନିରୁପାୟ ହୋଇ ନିଦ ପଳାଇ 
ଯାଇଛି ଅନ୍ୟ ସାହିକୁ । ଅସମାପ୍ତ ରାତିକୁ ତିନ୍ତାଇ, ନିରବଛ୍ଛିନ ଜଳଧାରା ପରି, 
କଚାଡ଼ି ହୋଇ ପଡ଼ୁଛି ଶହଦର ପ୍ରପାତ । କେଉଁଠି ଗୋଟାଏ ମେସିନ୍‌ ଚାଲିଛି । ନିଦ 
ମୋ ଅଖ୍ପତା ଉପରେ ଚକାମଲି ପକାର ବସିବାକୁ ନାରାଜ । ମୋ ଚେତନାକୁ 
ଖ୍ନଭିନ୍‌ କରି ଦେଉଛି ସଦାସଞ୍ଚରଣଶୀଳ ତୁମ ଅଙ୍ଗୁଜି । ବଦଳି ଯାଉଛି ଦେହର 
ମାନଚିତ୍ର ¦ ବାହାରେ ଗୋଟାଏ ଅବୟବହୀନ ବିରାଟ ଅନ୍ଧାର ଝୁଲୁଛି । ବିସ୍ଲରଣ 
ଆଉ ଜାଗରଣର ମଧ୍ଯବର୍ରୀ ଭୂଭାଗରେ ମୁଁ ଠିଆ ହୋଇଛି ! ତୁମ ଅଙ୍ଗୁଳି ଆତତାୟୀ 
ପରି ନିଦକୁ ଖୂନ୍‌ କରିଛି । ମୁଁ ନିଦ ପାଇଁ ଆଖ୍ରେ ଅନ୍ଧପୂଟୁଜି ବାନ୍ଧି ଏକ ଅତଳ 
ଅନ୍ଧାରୁଆ ଗହୁର ଭିତରକୁ ଝାସ ଦେବାକୁ ପ୍ରସ୍ତୁତ 


ନିଦ ଅର୍ଥୀତ୍‌ ପୃଥ୍ବୀରୁ ସାମୟିକ ନିଶ୍ଚିହୃ ହୋଇଯିବାର ପ୍ରକ୍ରିୟା । ଆତ୍ମ-ଅବଲୁପ୍ତିର 
ପ୍ରଥମ ସୋପାନ ହେଲା ନିଦ । ନିଦ ପାଇଁ ଆୟୋଜନ ପ୍ରଚୁର । ନରମ ତୂଳାର 
ଗଦି, ଚଢ଼େଇ ପରର ତକିଆ, ଆହୁରି କେତେ କଣ । ତେବେ ବି ନିଦ ପଳାତକ 
ଆଜି । ମୁଁ ନିଜକୁ ପ୍ରସ୍ତୁତ କରୁଛି ଏକ-ଦୂଇ-ତିନି କରି ପହଲେ ମେଣ୍ଢା ଗଣିବାକୁ । 
ମୋ ଦେହର ସମସ୍ତ ଅନ୍ତରୀପ ନିଦ ପାଇଁ ଉନ୍ମ୍‌ କ୍ତ । ଅନିଦ୍ରା-ସମୁଦ୍ର ଡେଇଁ ନିଦ 
ପାଖକୁ ଯିବାକୁ ମୁଁ ସେତୃ-ବନ୍ଧନ କରିବି ଏଥର । ମୁଁ କ୍ରମଶଃ ଆଗେଇ ଯାଉଛି 
ସ୍ପର୍ଶ- ହୀନତା ଆଡ଼କୁ । ତୁମେ ମୋତେ ଆଉ ଛୁଅଁ ନାହିଁ। 


ରାତି ଅନେକ ବାଜି । ପଡ଼ି ରହିଛି ନିଦର ଲାସ୍‌ ଚିକ୍କଣ ବାଲିକୂଦ ଉପରେ । 
ନିଦର ରକ୍ତାକ୍ତ ଶରୀରରୁ ଟୋପା ଟୋପା ହୋଇ ଝରୁଛି ଉଷ୍ଠ ତାଜା ରଢ୍ତ । 
ହେ ଆତତାୟୀ, ତୁମେ ଦୂରକୁ ଘୁଞ୍ଯାଅ | ଦେହର ସମସ୍ତ ଶିହରଣ ଉପରେ ଯବନିକା 
ପଡ଼ୁ ଏଥର, ମୁଁ ଅଲଗା ହୋଇ ଏକୁଟିଆ ଶୋଇବି ନିଦକୁ ଦୃଢ଼ ଆଲିଙ୍ଗନ କରି 

କାନ୍ଦ 


ବରଂ 
କାନ୍ଦିବା ଭଲ ରାତି ବେଶି ହେଲେ, 
ତୂମର ଲାଜରା ମୁହଁ ଦେଖ୍ବାକୁ 
ପାଖରେ ନ ଥ୍‌ବେ ସେଠି 

କେହି: ଜଣେହେଲେ । 


ଫୁଲି ଫୁଲି କାନ୍ଦୁଥାଅ, 

ଅସଜଡ଼ା କୁନ୍ତଳ 

ଲୋଟୁଥାଉ ଚାରିଆଡ଼େ ତୃମ, 
ବିସ୍ରସ୍ତ ବେଶବାସ ଖସିଯାଉ 

ଯାଉ ପଛେ ଖସି ଦେହରୁ ତୃମର । 


ତୁମେ ଖାଲି କାନ୍ଦୁାଅ 

ବେଶି ରାତି ହେଲେ, 

ଶୁକୁପକ୍ଷ କୃଷ୍ଣ ପକ୍ଷ ଭେଦାଭେଦ ଭୂଲି 
ଫୁଲି ଫୁଲି କାନ୍ଦୁ ଥାଅ ଖାଲି । 

ହୃଦୟ ଅଜାଡ଼ି ଦେଇ କାନ୍ଦ, 
ତକିଆଟା ଓଦା ହୋଇ ଯାଉ 
ଲୁହରେ ଲୁହରେ । 

ପୁଣି ଅରେ କାନ୍ଦିବାକୁ ଆଉ 

ଲୁହ ଟୋପେ ରଖ ନାହିଁ ବାକି 
ଆଖ୍ରେ ତୁମର | 


ହାହାକାର କରି କାନ୍ଦ 
ହୃଦୟକୁ ନଖରେ ବିଦାରି, 
କିଏ କଣ ନେଇଗଲା 
ଘରଟାକୁ ପୂରା ଖାଲି କରି ? 

ଭାବ ନାହିଁ ତିଳେ ମାତ୍ର କିଛି । 
କଣ୍ଢେଇ ଯାଇଛି ଭାଟି 
ଭାଙ୍ଗି ଯାଉ ତାର ହାତ-ଗୋଡ଼, 


ପାଲଟୁ ସେ ଜୀବନ୍ତରୂ ଜଡ଼, 
ଢାଙ୍କି ଦିଅ ତା ଦେହକୁ 
ତୁମ ଓଦା ଖୋଲା କୁନ୍ତଳରେ । 


ସଂସାରର ମରୂଝଡ଼ ଏଡାଇବା 
ବଡ଼ କଷ୍ଟକର 

ଓଟ ପରି ମୁହଁ ତୁମ 

ପୋତି ଦିଅ ଉତ୍ତପ୍ତ ବାଲିରେ । 
ତା ପରେ, 

ହୃଦୟ ନିଗାଡ଼ି କାନ୍ଦ 

କଇଁ କଇଁ ହୋଇ, 

ଆଖ୍ରେ ସାଇତି ଥ୍ବା 

ଯେତେ ଲୁହ, ହୃଦୟର କୋହ, 
ଢାଳି ଦିଅ ସବ୍ର କିଛି 

ଗୁମୁରି ଗୁମୁରି । 

ଫଳନ୍ତା କାକୁଡ଼ି ବାଡ଼ି 

ଯାଇଛି ଉଜ୍ୁଡ଼ି, 

କଣ ହେବ ବାଡ଼େଇ-କଚାଡ଼ି ? 


ତୂମେ କେବେ ଦେଖ୍ଛ କି 
କାନ୍ଦିବାର କୌଣସି 

ସୁନ୍ଦରୀ ନାରୀକୁ ? 

ଡହଳ -ବିକଳ ହୋଇ ସେ କାନ୍ଦ୍ରଛ 
ସମ୍ପୂର୍ଣ୍ଣ ଆତୂର , 

ପିଠି ତାର ଢାଙ୍କି ଅଛି 

ଅଜସ୍ର ଚିକୂର । 

ଭାଟି ଯାଇଅଛି ତାର 

ସଂସାରର ମଙ୍ଗ 

ନାଆ ତାର ଭାସୁଅଛି 
ମଝି ଦରିଆରେ 

ଦିଗ ତାର ଯାଇଅଛି ହଜି, 
ସେ ଦିଶୁଛି ଠିକ ଏକ 
ବିସର୍ଚ୍ଚିତ ବିଷାଦ -ପ୍ରତିମା । 


ଭୀଷଣ କାନ୍ଦ ମାଡ଼େ 

ହୃଦୟ ଭାଟିଲେ, 

କାଚର ବାସନ ଭଳି 

ଝଣ-ଝଣ ଶହଦ କରି 

ଭାଇ ଯାଏ ଭଙ୍ଗୁର ମନ, 

ଭୟଙ୍କର କଷ୍ଟ ହୁଏ 

କେହି ଜଣେ ଛାଡ଼ି ଚାଲିଗଲେ ! 

କେହି ହେଲେ ରଖନ୍ତିନି 

ତାଙ୍କ ପ୍ରତିଶ୍ରୁତି 

ଭୂଲି ଯାନ୍ତି ପ୍ରୟୋଜନ ବେଳେ । 
ଯୋଡ଼ି ଆଉ ହୁଏ ନାହିଁ 
ହୃଦୟ ଭାଟିଲେ, 
ଗଣ୍ଡି କଣ ଦେଇ ହେବ 
ଲୁଗା ଫାଟିଗଲେ ? 


ବେଳେ ବେଳେ ସୁଖରେ ବି 
ଭାରି କାନ୍ଦ ମାଡ଼େ, 


ଅଶ୍ରୁଧାରା ଝରୂଥାଏ 

ଆଖ୍ରୁ କେବଳ 

ଧାର ଧାର ହୋଇ 

ଏ ଅଶ୍ରକୂ ବାଧା ଦିଅ ନାହିଁ 
ପୋଛ ନାହିଁ କୋମଳ କାନିରେ 
ଝରୂଥାଉ ଖାଲି ଝରୁଥାଉ ! 


ରାଓଙ୍କ 
କବିତା 

କବିତା 


ବାନ୍ଧବୀ ସ୍ଟରଣେ 


ଓଠରେ ଲାଗିଛି ରକ୍ତ, 

ଫୁଟି ଉଠେ ରକ୍ତର ଦାଗ 
ଶେଯର ଧଳା ଚଦରରେ | 
ମୃତ୍ଯୁ ବଡ଼ ନିଷ୍ଣୁର, 

ବ୍ୟାଧ ଭଳି ବିଦ୍ଧ କରେ 

ସବୂ ସାର୍ଥକତା, 

ତୁମେ ଖାଲି ଶୋଇ ରହ 
ଚୁପ୍ଚାପ୍‌, ନିଥର, ନୀରବ, 
ଶ୍ନେତ-ଶୁଭ୍ର, ମ୍ଲାନ ସରସ୍ଵତୀ । 


ସନ୍ନ୍ୟାସୀ ବାଳ ତୁମ ଉଡ଼େ, 
ଧୋବ ଫରଫର, 

ମୃତ୍ୟୁ କାହିଁ, ଶୋକ କାହିଁ, 
ଆଖ୍ରୁ ଝରୁଛି ତୃମ 

କ୍ଲାନ୍ତ ନୀରବତା । 

ଆସିବକି ଫେରି ତୁମେ 
ଆଉ ଥରେ ପୁଣି 

ଏହି ପୃଥ୍ବୀକୁ, 

ଦିଗନ୍ତରେ ଯେତେବେଳେ 
ତୁମ ଲାଗି ରକ୍ତାକ୍ତ ଗୋଧୂଳି 
ପ୍ରତୀକ୍ଷାରେ ଥାଏ ? 


ଖଟର ଶୁଖ୍ଲା ପଟା 
ହସି ଉଠେ ଠୋ-ଠୋ କରି, 
କେହି ଆଉ ଫେରି ଆସେ ନାହିଁ, 
ମୃତ୍ୟୁ ଅଛି, ଶୋକ ଅଛି, 

ରାଓଙ୍କ 


ଉତ୍ତାପ ରହିଛି ଲାଖ୍‌ ଏବେ ବି 
ଯୂରର ପୋଡ଼ା ଅଙ୍ଗାରରେ । 
ବିଛ୍ଛେଦର ବିଭାବରୀ 
ପାହେ ନାହିଁ କେଭେ । 


ତୁମେ ଦିନେ କହିଥୂଲ 
ଲେଖ୍ବାକୁ ଜୀବନ -ଚରିତ, 
ତୁମେ କଣ ଜାଣି ନାହଁ 
ଆମ୍ମକଥା ଅତ୍ୟନ୍ତ ଅଳୀକ, 
ପଞ୍ଜୀକୃତ କିଛି ମିଛ 

ସଜିତ ବଣ୍ୀଡ଼୍ୟ ଭଙ୍ଗୀରେ ? 
ସେ ସବୁ ପ୍ରବଞ୍ଚନା ଖାଲି । 


କଣ ସବୂ ଘଟିଥୂଲା 

ହୃଦୟର ନିଭୃତ ଗଳିରେ, 
ସେ କଥା କଣ କହି ହୁଏ 
ସମସ୍ତଙ୍କୁ ବିଚ୍‌ ବଜାରରେ ? 
ମୁଁ କିନ୍ତ ଖୁସି ହେବି 

ମୋତେ ତୁମେ ବାଦ ଦେଲେ 
ତୃମର ସେ ବହିରୁ ବେବାଜ୍‌ । 
ଆମେ ଦୁହେଁ କଣ କେଭେ 
ହୋଇଥ୍‌ଲୁ ପାଖାପାଖ୍‌ 
ଧରିଥୂଲୁ ପରସ୍ପର ହାତ ? 


ଗଲ କାହିଁକି ଚାଲି 
ଏଭଳି ହଠାତ୍‌ 
କାହା ଲାଗି ଅଭିମାନ କରି ? 

ନିଷ୍ପାପ କବିତା ଭଜି କିଛି କଥା 
ବିଥ ଦେଇ ଗଲ 

ତୁମକୁ ବେଢ଼ିଥ୍ବା ଲୋକଙ୍କ 
ଉପରେ । 


କଥା ଥଲା ଆମେ ଯିବା 
ସ୍ବପ୍ନର ବତିଘର ଦେଖ୍‌ 
ଯେଉଁଠି ଭାସମାନ 
ଅଲୌକିକ ଏକ ଜଳଯାନ, 
ଶାଶ୍ବତ ଜ୍ୟୋସ୍ପାରେ, 

ରଷତ୍‌ ଥରୁଛି ଖାଲି ରହି ରହି 
ଘନନୀଳ ଜୁଆର ପାଶିରେ । 

ରାଓଙ୍କ 


ଭଲି ନାହିଁ 
A 

କଥା ଥ୍ଲା ନିରୋଳାରେ 

ଦେଖା ହେବ ବୋଲି 

ଦିଗନ୍ତରେ ସେତେବେଳେ 

ଗୋଧୂଳିର ହୋଲି 

ସରିଥ୍ବ । 
ଆକାଶରେ ତାରାଙ୍କ 
ପଟୁଆର ଭେଦି 
ଜହ୍ନ ଆସି ସଭାରେ 
ପହଞ୍ଚ୍‌ ନାହିଁ 
ହଠାତ କେଉଁଠୁ 
ଭଡାଟିଆ ଗୁଣ୍ଡା ଭଳି 
ଭୁଷୁଣ୍ଡା କଳା କଳା ମେଘ 
ଆସି ଭାଙ୍ଗି ଦେଲେ 
ଜହର ସଭା । 


ଆକାଶରେ ଜହୁ ଲୁଚିଗଲା, 
ତୁମେ କଣ ବିସୁ ତିନ 

ଅତଳ ଗର୍ଭରେ ବୃଡ଼ଗଲ 
ଚିରଦିନ ପାଇଁ, 

କାହିଁ, ତୁମେ ତ ଆସିଲ ନାହିଁ ? 


କେହି କଥା ରଖନ୍ତିନି 
ସମସ୍ତେ ଭୂଲିଯାନ୍ତି 
ପ୍ରତିଶ୍ରୁତି ନିଜର ନିଜର । 
ପିଲାଦିନେ କମ ଅପା 
କହିଥୁଲା ମୋତେ 

ନେଇଯିବ ବାଲିଯାତ୍ରା ଦେଖ୍‌, 
କିନ୍ତୁ ସେ ଚାଲିଗଲା 

ଦୂର ଶାଶୁ ଘର, 

ବାହୁନି ବାହୁନି କାନ୍ଦ 

ମୋତେ ଛାଡ଼ି ଦେର । 
ସବାରୀରେ ଗଲା ବେଳେ 
କାନ୍ଦୁଥୁଲା କଇଁ କଇଁ ହୋଇ, 
କହୁଥ୍ଲା ଶାଶୂଘର ବହୁ ଦୂର 

ସେ ଗୀକୁ ଜଗିଛନ୍ତି ତିନିଟା ଅସୁର 
ପାହାଡ଼ ! 


କ୍ରମଶଃ ମୁଁ ବଡ଼ ହେଲି 

ଭୁଲିଗଲି କୂମ ଅପା କଥା, 
ହାଫ୍‌-ପେଣ୍ଟ ଆଉ ପିନ୍ଧେ ନାହିଁ। 
ମୋ ଅଙ୍ଗରେ ଶୋଭାପାଏ 
ଜଢୀନ୍‌ସ୍‌, 

କ୍ରମଶଃ ଦେଖା ଦେଲା ନିଶ, 

ମୋ ଦେହରେ ଜଳନ୍ତା ପୌରୂଷ । 


ଫୁଲର ପାଖୂଡ଼ା ଭଳି 
ତୁମ ଓଠ, 

ମହମରେ ଗଢ଼ା ଦୁର 
ହାତର ପାପୁଲି, 
କିଛି ହେଲେ ଯାଇ 
ନାହିଁ ଭୂଲି , 

ସବୁ ମନେ ଅଛି। 


କା ଏ. ଏଳା ଏନ 

ନିଚ୍ଛାଟିଆ ନଇ ପଠା ତୁମକୁ 
ଡାକୃଛି, 
କାଶତଣ୍ଡୀ ବଣ ଧଳା ଦିଶେ 


ଫୁଲରେ ଫୁଲରେ କାହାକୁ ଖୋଜୁଛ ତୁମେ 
ନିକାଞ୍ଚନ ନଇ ମୁହାଣରେ ? 


ମୁଁ କିନ୍ତ ଆସିବି ଠିକ 
ଟପିଟାପି ଝଡ଼ର ତୋରଣ, 
ହେଉ ପଛେ ବେଶି ରାତି, 
ଜହ୍ୁ ପଡୂ ଢଳି, 

ତଥାପି କାହିଁକି ତୁମେ 
ପାରିବନି ମୋତେ ଚିହ୍ନି, 
ଏ ଅନ୍ଧାର ଆଲୁଅଠ ବଳି । 

ଇଚ୍ଛା 


ମା'ର ଜରାୟୁରେ ମୁଁ 

ଏକ ଅତି କ୍ଷୁଦ୍ର ଭୁଣ, 

ଭାବିଛି ମୁଁ ଶୁଝିବି ମାତ୍ରଣ 
ବଡ଼ ହେଲେ, ଜନ୍ଧଲାଭ କରି । 


ମାତୃରଣ ଶୁଝି ହୁଏ ନାହିଁ, 

ବର୍ଷ ବର୍ଷ ବଢୂଥାଏ 

ଚକ୍ରବୃଵି ହାରରେ କେବଳ । 
ଶେଷରେ ଆଗରେ ଆସି 

ଠିଆ ହୁଏ, 

ଅତିକାୟ ରଣର ପାହାଡ଼, 

ଛନ୍ଦି ଦିଏ ମୋର ହାତ - ଗୋଡ଼, 
ଲଦି ଦିଏ ମୋ ଛାତିରେ ବୋଝ, 
ମୁଁ ପାଲଟେ ମୁହୂର୍ଘକେ ଜଡ଼ । 


ମନରେ ଶତେକ ଇଛ୍ଛା 

ଜନ୍ମ ନିଏ, 

ପୁଣି ମରିଯାଏ । 

ବେଳେ ବେଳେ ମନ ହୁଏ 

ବସିବି ମୁଁ ଫୁଲରେ ଫୁଲରେ 

ପ୍ରଜାପତି ହୋଇ, 

ଚିତ୍ରିତ ବର୍ଣ୍ତିଳ ଡେଣା 

ହଲାଇ ହଲାଇ । 
ଇଚ୍ଛା ଭଳିକି ଭଳି 
ସାନ କିମ୍ବା ବଡ଼, 
ତ୍ରିକୋଣ, ଚତୁଷୋଣ, 

ରାଓଙ୍କ 


ଚେପ୍ପା, ଗୋଲ, ସରଜରୈଖ୍କ, 
ଇଚ୍ଛାଙ୍କ ନାହିଁ ହାତ-ଗୋଡ଼, 
ନାହିଁ କିଛି ସଠିକ 

ଆକାର -ପ୍ରକାର । 


ଦିନେ ଦିନେ ଇଚ୍ଛା ହୁଏ 

ମୁଁ ଯୀଇ ଉଠିବି ଫୁଟି 

ଇନ୍ଦ୍ରଧନୁ ହୋଇ, 

ସପ୍ରରଙ୍ଗର ବିଭା 

ବୋଳି ଦେଇ କଳାକଳା 

ମୁଗୁନି ମେଘରେ । - 

ମୁଁ ପୁଣି ଆସିବି ଖସି 

ପୃଥ୍ବୀକୁ 

ଟୋପା ଟୋପା ଅଜସ୍ର 

ବଷୀରେ । 
ଜିଛି ଇଚ୍ଛା ଅତ୍ୟନ୍ତ ସୁନ୍ଦର, 
ପୁଣି କିଛି ଇଛା ଅଛି 
କଦାକାର ଅତି ଭୟଙ୍କର ! 
ସେ ସବୁ ଇଚ୍ଛାଙ୍କୁ ମୁଁ 
ରଖ୍ଦେବି ଜଉମୁଦ କରି 
କାଚର ଟାଣ ମୁହଁ ବୋତଲରେ ଭରି । 


ଭଲ ଭଲ ରଛାଙ୍କୁ ଛାଡ଼ି ଦେବି 

ମୁଦ୍ତ ଭାବେ 

ବୁଲିବାକୁ ଘର ଭିତରରେ, 

ନୋହିଲେ ସେମାନଙ୍କୁ ରଖ୍ଦେବି ଯତ୍ନ କରି 
କବିତା ବହିର ପ୍ରିୟ ମସୃଣ 

ପୃଷ୍ଠାଙ୍କ ମଝିରେ । 

ଅଚିହ୍ୁ। ଅଶ୍ଵାରୋହୀ 


ଭାସୁଛି ଜହର ଲାସ୍‌ 
ପୋଖରୀରେ, 

ଚିତ୍‌ ହୋଇ ପଡ଼ିଛି ସେ 
ଟିକେ ହେଲେ ହଲଚଲ ନାହିଁ । 
ଚୂନା ଚୂନା ହୋଇଗଲା 
ନିସର୍ଗର ଛାୟାପଥ 
ଆକାଶ ଦେହରେ । 
ଗୋଧ୍ୂଜି ଯାଇଛି ମରି 
ଛାଇ ସବୁ ପଡ଼ିଛନ୍ତି 
କଟା ଗଛ ପରି 
ଲମ୍ବଚାଲ ହୋଇ । 


ଘୋଡ଼ାର ଟାପୁ ଶହ 
କ୍ରମେ ଆସେ ପାଖକୁ ପାଖକୁ 
ଅଶ୍ଵାରୋହୀ ଆସ୍ଵଛି ଆଗେଇ, 
ଓଠ ତୁମ ଅରୁଅଛି, 

ହୃଦୟରେ କାହା କରାଘାତ 
ସ୍ପେଦ -ସିଭ୍ତ ହାତର ପାପୁଲି, 
ଘୋଡ଼ା ନାହିଁ, 

ଅଶ୍ଵାରୋହୀ ନାହିଁ, 
ଅନ୍ଧାରରେ ନିମଡ଼ିତ 

ଭଙ୍ଗା ଘୋଡ଼ାଶାଳ, 
ମିଛଟାରେ ସ୍ଵପ୍ନ ଦେଖ ଖାଲି । 
ପୂରିଗଲା ଘୋଡ଼ାଶାଳ 
କଣ୍ଟାବୁଦା, ଅରମା ଘାସରେ 


ଏକା ଏଜା 

ଲାଖ୍‌ ରହେ ସାପକାତି 


ଭଗ୍ନସ୍ତୃପ ଦେହରେ କେବଳ 
ଉଇଖ୍‌୍ଆ କଡ଼ି-ବଗୀରେ 
ସାଇଁ ସାଇଁ ପବନ 

ଗୋଡ଼ାଏ । 

ଭଙ୍ଗା ଇଟା ପାଟିରୀରେ 
ବୋଳା ଥାଏ କିଛି ଇତିହାସ । 
ଆଜି ଏଠି ଘୂରି ବୃଇେ 

ସ୍ପଣ୍ଡୀଭ ଗୋଧ୍‌ । 

ଅଶ୍ଵାରୋହୀ ଅନ୍ତଦ୍ଧୀନ 

ତା ହାତ ମୁଠାରେ 

ଭଙ୍ଗା ଖଣ୍ଡେ ତଲବାର ଖାଲି, 
ଘୋଡ଼ା ତାର ବାତରେ କାତର 
ଭଲ କରି ପାରେ ନାହିଁ ଚାଲି । 


ତୁମେ କେଭେ ଭଲ ପାଇ ନାହଁ, 
ଚାହିଁ ନାହଁ କାହାରିକୁ 

ସେ ଆସି ସ୍ପର୍ଶ କରୁ ଛାତି, 
ଭିଡ଼ି ଧରୁ ଆଶ୍ଲେଷରେ 

ତୁମର ଦେହକୁ । 

ତୂମେ କଣ ଇଚ୍ଛା କରି ନାହଁ 
କେହି ଆସି ଛୁଇଁ ଦେଉ 

ଛାତି ତଳେ ତୁମ ମନକୁ ବି ? 
କାହିଁକି ତାହେଲେ ତୁମ 
ସ୍ତନ-ଚୃଡ଼ା ରଭ୍ତିମ ଦିଶେ, 
କ୍ରମଶଃ ତା ଟାଣ ହୋଇଯାଏ, 
କାହା କଥା ଭାବି ଭାବି 
ଦୀର୍ଘଶ୍ବାସ ଘନ ଘନ ପଡ଼େ ? 

ତୂମେ କଣ ଭୂଲିଗଲ 
ବାଳିକା ସେ ନର କଥା, 
ଗାର ଶ୍ୟାମଳ ପୃଥ୍ବୀ | 
ସମୟର ଆବର୍ରରେ 
ଜୀବନର ଯବନିକା 

ଓହ୍ଲାଇ ଆସୁଛି । 

ତୁମର ମସୃଣ ତକ 

ଦିଶୁଛି ଧୂସର, 

ତୂମେ କଣ କୌଣସି 
ହେସା-ଧୃନି ଶୁଣୁଛ ଏଥର, 
କେହି ଅଶ୍ଵାରୋହୀ କଣ 
ଆସୁଛି ଆଗେଇ, 
ଝଲସୂଛି ତାର ତରବାରି ? 
ଘୋଡ଼ାର ଟାପୁ ଶବଦ 
ଶୁଭୁଛି କି ପୁଣି ? 

ତୁମର ଓଠ ଥରୁଛି, 

ହାତର ପାପୁଲି ହୋଇ 
ଉଠୁଛି ସିକ୍ତ ସ୍ଵେଦରେ, 
ସ୍ତନ-ଚୂଡ଼ା ହୋଇ ଯାଉଛି 
ରକ୍ତିମ ଏବଂ ଭଷତ୍‌ ଟାଣ, 
କାହାପାଇଁ କୁହ କାହାପାଇଁ, 
ତୂମେ କଣ ତାକୁ ଚିହ୍ନି ନାହିଁ ? 

ପାପ 


ପାପ ପରି ମୋହମୟ 
ଦୁଇଟି ଅକ୍ଷର, 

ସଂସାରରେ ଆଉ 

କାହିଁ ନାହିଁ । 

ପାପ ଏକ ନୀଳ ପ୍ରଜାପତି 
ଉଡ଼ି ଉଡ଼ି ବସେ ଖାଲି 
ଅବୈଧ ପ୍ରେମର ଫୁଲରେ । 
ପାପରେ ଭାଗୀଦାର 
ପୃଥ୍ବୀର ସମସ୍ତ ମଣିଷ । 
ସାନ ପାପ, ବଡ଼ ପାପ 
ପାପର ଭିନ୍‌ ଭିନ୍ନ ମାପ । 
ମନକୁ ନ ଛୁଇଁଲେ 

ପାପ ପାପ ନୁହେଁ । 

ସାପ ପରି ପାପ 

ଦଂଶନ କରେ ମନକୁ କେବଳ, 
ହାୟ ପାପ, ହାୟ ! 


ରାଧାକୁ ନିତି ଛୁଇଁ 

ଏତେ ନୀଳ ଯମୁନାର ପାଣି 
କୃଷ୍ଣ କିତ୍ଧ ଅବତାର ହେଲେ 
ବୋଳି ଦେଇ ସବୁ ପାପ 


ରାଧାର ମୁଣ୍ଡରେ । 
ରାଧା କିଛି ପାପ କରିନାହିଁ, 
ଅପବାଦ ତୁଚ୍ଛ କରି ପ୍ରେମ 
ତାର ଦେଇଛି ଅଜାଡ଼ି 
ନିଜକୁ ରିଭ୍ତ କରିଦେଇ । 


| 

ରାଓଙ୍କ 


ପାପର ଗନ୍ତାଘର 

ସମସ୍ତ ପୂରାଣ ଆମର, 

କିଏ କହିବ କୂହ 

କିଏ ସତୀ କିଏ ବା ଅସତୀ ? 


ନିଷିବ୍ଧ କାନନରେ ପାତାଳର 
ଦୂଷିତ ନର୍କରେ 

ଫୁଟି ଉଠେ ପାପର କୋରକ, 
ଧୀରେ ଧୀରେ ମେଲି ଦିଏ 
ପାଖୁଡ଼ା, ପରାଗ । 

ଚହଟେ ବାସ ତାର ଚାରିଆଡ଼େ, 
ଉଡି ଆସେ ନୀଳ ମହୁମାଛି । 


ପାପ ଅଛି ଧର୍ଷଣରେ 

ଉପୁଡ଼ା ସ୍ତନ, ଚିରା ପେଟ, ଆଉ 
ରକ୍ତାକ୍ତ ଯୋନିର କ୍ଷତ ଚିହ୍ନରେ 
ପାପର ଦାଗ ଲାଗି ଥାଏ । 

ହେ ଧର୍ଷଣକାରୀ, କୁହ 
ମେଣ୍ଟିଥ୍ଲା ତୁମ ଶୋଷ, 
ନପୁଂସକ ଅନ୍ଧାରରେ ଲୁଚି ? 

ଜହ୍ନ ଫେରାର 


ଜହୁ ନେଇଛି ଛୁଟି 

ସେ ଆଉ ଆସିବନି 

ଆମ ଗଳି ଆଡ଼େ । 

ଏବେ ଠାରୁ ମୋ ଜୀବନ 
ଜହୁ -ହୀନ ମରୁଭୂମି 

ବାଲି । 

ଜହୁକୁ ଛାଡ଼ି ଦେଇ 

ଆଉ ମୁଁ ଚାହେଁ ନାହିଁ 
ବଞ୍ଚୁବାକୁ ଏହି ପୃଥ୍ବୀରେ । 
ଜହୃର ହଜାର ରୂପ 
ଦେଖ୍ବିନି ଆକାଶରେ ଆଉ । 
ରୋମାଞ୍ଚକ ମୁହଁ ତାର 
ତୋଫା ଗୋରା ହସରେ ଉଚ୍ଛଳ, 
ଆକାଶର ରଙ୍ଗମଞ୍ଚ ଖାଲି 
ହୋଇଯିବ । 


ନାସ୍ତିକ ବୋଲି ମୁଁ ତ 

ଜହୁକୂ ଭଲ ପାଇଥ୍‌ଲି, 

ଜହ୍ନ ମୋର ଏକାନ୍ତ ଇଶ୍ଵର । 
ମନେ ପଡ଼େ ଜହୁର ସେ 
ପୂରାତନ ମୁହଁ 

ମେଞ୍ଚାଏ ପାଉଡ଼ର ବୋଳି 
ବରଗଛ ମଥାନ ଉପରେ 


ଚାଓଙ୍କ 


| 


ଚୂପ୍ଚାପ ଠିଆ ସେ ହୋଇଛି, 


ମୋ ସାଙ୍ଗରେ ଯାଡ଼ା ଦେଖ୍‌ 


ଯିବ ବୋଲି 
ଜିଦ୍‌ ଲଗାଇଛି । 


TPH 


MER 

ଜହ୍ନ ମୋତେ ଚିହ୍ନାଇଲା 


ପୃଥ୍ବୀର ଗୁପ କଥା ଯେତେ, 
କେମିତି ଜୁଆର ପଶେ 

ଧୀରେ ଧୀରେ କୁମାରୀ ନଛରେ । 
କେମିତି ଛାତି ତାର 

ଫୁଲି ଫୁଲି ଉଠେ । 


ଜହ୍ୁ ମୋତେ ଦେଖାଇଲା 

ସମଗ୍ର ଚରାଚର କିଭଳି 

ଭାସିଯାଏ ପୂର୍ଣତମୀ ତିଥ୍‌ରେ, 

ନିର୍ଧଧମ ଜୋଛନାରେ । 

ଜହ୍ନ ମୋର ହାତ ଧରି 

ନେଇଗଲା ନଇପଠା ପାଖେ, 
ପବନରେ ଦୋହଲୁଛି କାଶତଣ୍ଡୀ ବଣ 
ଜୋଛନାରେ ଭାଙ୍ଗୁଛି ଲହଡ଼ି । 


ଜହୁ ମୋତେ ଛାଡ଼ି ଦେଇ 
ଚାଲିଗଲା ଅଭିମାନ କରି, 
ଭାସୁଛି ଜହ୍ନର ଦେହ 
ସମୁଦ୍ରର ଜୂଆର ପାଣିରେ । 
ଜହୁ ଆଉ ଫେରି ଆସିବନି 
କିଏ ମୋତେ ଆଣି ଦେବ 
ସୁତୀବ୍ର କଦମ୍ବ ପ୍ରାଣ 
ନିଛାଟିଆ ରାତି ଅଧଟାରେ ? 
ଜହ୍ୁ ବିନା ମୋ ଜୀବନ 
ବ୍ୟର୍ଥ ହୋଇଗଲା । 

ନାସ୍ତିକ ବୋଲି ସିନା 

ପୃଥ୍ବୀକୁ ଭଲ ପାଇଥ୍‌ଲି, 
ନାରୀର ମୋହିନୀ ଦେହ, 
ପକ୍ଷୀଙ୍କ ତିର୍ଯ୍ୟକ ଉଡାଣ, 

ରଭ୍ତାଭ ଗୋଧୂଳି, ଫୁଲଙ୍କ ବାସ୍ଵା, 
ଆଉ ଭଲ ପାଇଥିଲି 

ସେହି ଅଦ୍ଵିତୀୟ ବର୍ଭୁଳ ଜହୁକୁ । 
ଅବୈଧ ପ୍ରଣୟୀଙ୍କୁ ଜହ୍ୁ ମତାଉଛି, 
ଧରାପଡ଼ି ହୋଇଛି ଫେରାର, 

ତା ଲାଗି ମୁଁ ଛାଡ଼ିଗଲି 

ଗୋଟିଏ ଦୀର୍ଘଶ୍ନାସ ଖାଲି, 
ସମୟର ଚଟାଣ ଉପରେ । 

Ex ଏକା ବଂ ଏକା ଏକା | 


ଏବେ ବି 


ଏବେ ବି ସିନ୍ଦୁରା ଫାଟିବାକୁ 
ବହୁ ବାକି, 

ଏବେ ବି, କୋଇଲି ଶୋଇଛନ୍ତି 
ଯେ ଯା ନୀଡ଼େ, 

ଏବେ ବି ବାହାରେ ଗର୍ଚ୍ୁଛି 
ଅମା-ନିଶା, 

ଏବେ ବି ପୃଥ୍ବୀ ଅନ୍ଧାରେ 
ଚାଚକିଛି ମୁହଁ । 


ଏବେ ବି ବାଦୂଡ଼ି ଉଡ଼ଛନ୍ତି 
ଏଣେତେଣେ, 
ଏବେବି ଗଛରେ ଧ୍ୟାନରେ 
ବସିଛି ପେଟା, 
ଏବେ ବି ଆକାଶେ ଜଳ୍ପଛି 
ସପ୍ତ-ରଷି, 
ଗାଚୂଆ ମୂଷାର ଲୋମରେ 
ଶିଶିର-କଣା । 

ଏବେ ବି ନିଦ ଭା୍ିନି 

ତୁମର ଜମ୍ମା 

ଅଳସ ଛାତିରୁ ଖସିଛି 

ପଣତ କାନି, 

ସାପ ପରି ତୁମ 

କୁନ୍ତଳ ଲମ୍ବିଛି, 

ଶୋଇ ଥାଅ ତମେ, 

ମୁଦ୍ରିତ କମଳିନୀ । 

ସଂକଳ୍ପ 


ଆକାଶରେ ଝଡ଼ 


ନୈରତ କୋଣେ ମେଘ, 


ଟଳମଳ ନାଆ 


ଅତଳ ପାଣିରେ କାତ, 


ଝଡ଼ ଆସିଗଲା 


ମଙ୍ଗରେ ଥରୁଛି ହାତ, 
ଜୀବନ -ନୌକା ଯିବକି 


ଏଥର ବୁଡ଼ି ? 


ଯେତେବେଳ ଯାଏ 
ନିଃଶ୍ବାସ ଆତଯାତ, 
ଯୁଦ୍ଧ କରିବି ପଛକୁ 

ନ ହଟି ତିଜେ, 

ଜୀବନ -ଯୁୂଦ୍ଧେ ହାରିବା 
ପ୍ରଶ୍ନ ନାହିଁ, 

କେହି କହିବେନି 

ମୁଁ ଅଟେ ଚନ୍ଦ୍ରସେଣା, 
ଉଜନ୍ଳଳ ଖରା 

ମେଘ ହଟିଗଲା ଦୂରେ, 
ଫୁଲରେ ଥରୁଛି 
ପ୍ରଜାପତିର ଡେଣା । 


HE 

ରାଓଙ୍କ 


ମୁଡାଣ 


ମୁଁ ମୁହାଣକୁ ଆସିଛି ନିଜକୁ 


ଅଜାଡ଼ି ଦେବା ପାଇଁ, 


ଅନେକ ଦୂରରୁ ମୁଁ ଆସୁଛି, 
ନିଘଞ୍ଚ ଜଙ୍ଗଲ, ପାହାଡ଼ ଆଉ 
ଅନ୍ତରଙ୍ଗ ଉପତ୍ୟକା ଭେଦ କରି । 
ନିଜକୁ ନିଃଶେଷ କରିଦେବି 


ବୋଲି ମୁଁ ଆସୁଛି, 
ନିଜକୁ ନିଗାଡ଼ି, ଚୃପୂଡ଼ି, 


ସର୍ବସ୍ବାନ୍ତ ହୋଇଯିବି ମୁଁ ଆଜି । 


ଅଜାଡ଼ି ହେବା ପୂର୍ବରୁ 

ମୁଁ ନିଜକୁ ପ୍ରଶ୍ନ କରେ 

ମୋର ସୁଖ ଆଉ ଦୂଃଖ, 
ଦୈନନ୍ଦିନ ଅନ୍ୟମନସ୍କତା, 

ମୋ ବେଦନା, ବ୍ୟର୍ଥତା, 
ବିକ୍ଷୋଭ ଓ ନିଃସଙ୍ଗତା, 
ସବୌପରି ମୋ ଚିନ୍ତାରେ ତୁମର 
ଆଧ୍ପତ୍ୟ, ବିନିମୟରେ ମୁଁ 
କଣ ପାଇବି ? 

ଗୋଟାଏ ବର୍ରୁଳ ସୁଖ, କାଣିଚାଏ ଶାନ୍ତି 
କଣ ମୋ ଲାଗି ଅଲଭ୍ୟ 
ବିଳାସିତା ହେବ ? 


ହୃଦୟରେ ଲଘୁଚାପର କମ୍ପନ, 
ମୋ ସ୍କଵାୟୁରେ ଗୋଟାଏ ଅତିକାୟ 
ଘୃଣ୍ଣିଝଡ଼ର ସଙ୍କେତ ମୁଁ ପାଉଛି । 

ରାଓଙ୍କ 
କବିତା 


ମୋର ସମଗ୍ର ସତ୍ତା ଦୋହଲାଇ, 


ଓଲଟପାଲଟ କରିଦେଇ 
ଆସୁଛି ଝଡ଼ | 
ମୋର ଶୈଶବକୁ ଉଡାଇ 
ନେଲା ଏ ଝଡ଼, 
ମୋ ବୟଃସନ୍ଧିକୁ ଛିନ୍ନ ଭିନ୍ନ କଲା 
ଏ ଖଶ୍ଡିଆଭୂତ । 


ମୋ କୈଶୋର କମ୍ପମାନ, 

ମୋ ଯୌବନ ଉଡ଼ିଗଲା ଖଣ୍ଡ ଖଣ୍ଡ ହୋଇ 
ଏଣେତେଣେ, 

ଟଳମଳ ହେଉଛି ମୋର 

ସମଗ୍ର ସଭା, 

ମୁଁ ଭାରସାମ୍ୟ ହରାଇବାକୁ ବସିଛି 

ଏଥର | 


ଗଛଙ୍କ ସାହିରେ ବି ଏ ଅସାମାଜିକ 
ଗୁଣ୍ଡା ପବନ ପଶିଛନ୍ତି, 

ଏମାନଙ୍କ ଅସହ୍ୟ, ଦୌରାମ୍ୟ, 
ଗଛଙ୍କ ଡାଳ ଭାଇ ଗଛଙ୍କୁ 

ଲଣ୍ଡା କରି ଦେଲେ। 

ଗଛରୁ ଓହ୍ଲାଇ ଆସୁଛି ଅନ୍ଧାର 
ମୋ ଆଡ଼କୁ ! 

ଏ ଅନ୍ଧାର ମୋ ହାତ ଧରି 
ନେଇଯିବ ଏକ ଅପନ୍ତରା 

ଆଡ଼କୁ । 


ମୁହାଣରେ ଅଜସ୍ର ପବନ, 
ସ୍ଵପ୍ନ ସବୁ ଉଡ଼ିଯାନ୍ତି ପବନର 


ଏକା ଏବଂ ଏକା ଏକା Ee 


Digitized by srujanika@gmail.com 
é a é 


ହାବ୍ରକାରେ । 

ସ୍ଵପ୍ନ ଥରେ ବିଞ୍୍‌ ହୋଇଗଲେ 
ତାକୁ ଆଉ ସାଉଁଟି ହୁଏନା । 
ପବନ ବୃଣିଦେଲା ସ୍ଵପ୍ନଙ୍କୁ 
ଚତ୍ୁଦିଗକୁ । 


ଦୂରରେ ସମୁଦ୍ର ଗର୍ନ୍ହି, 

ଏ ଅପନ୍ତରାରେ ଅନାବନା 
ଘାସର ଜଙ୍ଗଲ, 

ଏଠି ସାପ ଆସେ କାତି 
ଛାଡ଼ିବାକୁ 

ବୃଦ୍ରବୃଦୁକିଆ ଜଙ୍ଗଲକୁ ଅଢୂଆଳ 
କରି ଠିଆ ହୋଇଛି ଏକ 

ପ୍ରାଚୀନ ପାଷାଣ ମନ୍ଦିର । 
ମନ୍ଦିରର କାନ୍ଧରେ ଅଳସକନ୍ୟା ମାନେ 
ଲୋକ-ଲନାକୁ ଅବଜ୍ଞା କରି 
ରତି-କୁଡ଼ାରେ ମଗ୍ନ । 


ଏଥର ଝଡ଼ ଥମିଲାଣି, 

ଉଇଁ ଆସୁଛି କୋଜାଗରୀ ଜହୁ, 
ମୁଁ ଏକ ଆହତ ଚଢେଇ 

ପରି ପିଚୁଳ କୁହୃଡ଼ି ଭେଦି 

ଉଡ଼ି ଉଡ଼ି ଆସୃଛି 

ନିରୂତା ଜହ୍ନ ଆଲୁଅରେ । 
ତୂମେ କଣ ସୁଦୂରର ବୋଇତ 
ପରି ସମୂଦ୍ର ଆଡ଼କୁ 

ଭାସି ଯାଉଥ୍‌ବ କ୍ରମାଗତ ? 

ରାଓଙ୍କ 


ଓଦା ହେବା ମନା 


ସେଦିନ ଏଦିନ ନୁହେଁ, 
ସେଦିନ ଗୋଧୂଳି 

ଦିଶୁଥ୍ଲା ଆହୁରି ରକ୍ତିମ । 
ଗୋଧୂଳି ଲାଖ୍ଥ୍ଲା 

ଗଛଙ୍କ ଦେହରେ । 

ଗୋଧୂଳି ବୋଳାଥ୍‌ଲା 

ଧାନ କେଣ୍ଡାରେ ବି ଆଉ 
ପଡ଼ିଆରେ ଚରୁଥ୍‌ବା 

ଗାରଙ୍କ ପହ୍ମାରେ । 

ତୁମେ ଆସି ସେତେବେଳେ 
ଝକ୍ୀଁରେ ଠିଆ ହୋଇ 
ଆକାଶରେ ଦେଖୁଥ୍ଲ ମେଘ । 
ତୁମର ଦେହଂ-ମୁଣ୍ଡ 

ବିସ୍ର ସ୍ତ ଅଜସ୍ର ବାଳରେ 
ଗୋଧୂଳିର ତେଣୁ ଲାଗିଥୁଲା । 


ସେ ଦିନର ବଷୀ କଥା 
ସହଜରେ ଭୁଲି ହୁଏ 
ନାହିଁ । 

ସତେ ଯେମିତି ଧାକାଶଟା 
ଅଜାଡ଼ି ହୋଇ ପଡ଼ିଥୁଲା 
ଭାଇ, 

ପୃଥ୍ବୀ ଛାତିରେ | 
ଆକାଶରେ ରହି ରହି ଝଟକୁଥ୍ଲା 
ସହସ୍ତ ବିଜୃଳି, 

ସେମାନେ ଦଂଶୂଥ୍‌ଲେ 
ସାପ ପରି, ଆକାଶର 


କଳା ଦେହଟାକୁ । 

ରାଓଙ୍କ 
କବିତା 


ତୁମେ କିନ୍ଧ ଗୋଟାପଣେ 
ତିନୂଥ୍ଲ ଖୋଲା ଅଗଣାରେ । 
ଦୃଶ୍ୟମାନ ହେଉଥଲା 

ଛାତିର ଭୂଗୋଳ, 

ବାଳରୁ ଝରୁଥ୍‌ଲା ମୁକ୍ତା ପରି 
ଟୋପା ଟୋପା ପାଣି । 
ଆକାଶରେ ଗର୍ୁଥ୍‌ଲେ କଳା କଳା 
ମେଘ, 

ଗାଡ଼ିଆରେ ଶୁଭୁଥ୍ଲା 

ବେଙ୍ଗଙ୍କ ଅଶ୍ବୀଳ କୋରସ, 
ନୀଳ ଶାଢ଼ୀ ଚୂପୁଡ଼ି ଚୂପୁଡ଼ି 
ତୁମେ ଖେଳୁଥ୍୍‌ଲ, 
ବଷୀରେ-ଓଦା-ହେବା ଖେଳ | 


ଆଜି ବି ବଷୀ ଆସେ 
ଅକସ୍ଲାତ, 

ମେଘମାନେ ତାର୍ଜନ୍ତି 

ପ୍ରବଳ । 

ତୁମର କଣ ମନେ ଅଛି 
ତୁମେ ଦିନେ ଭଲ ପାଉଥ୍‌ଲ 
ତିନ୍ତିବାକୁ ଅଦିନ ବଷୀରେ ? 


ଆଜିକାଲି ଶତ ବାଧା 
ନିଷେଧର ହଜାର ପାଚିରୀ, 
ଏଦିନ ସେଦିନ ନୁହେଁ, 
ଆଜି କିନ୍ତୁ ମନେ ରଖ, 
ଓଦା ହେବା ବିଲକୁଲ 

ମନା ତୁମର । 

ଜରା 

ଆଉ ଟିକିଏ ଘୁଞ୍‌ 

ଆସ ପାଖକୁ, 

କହିବାକୁ ଲାଜ ମାଡୁଛି, 

ମୁଁ କାନରେ କମ 

ଶୁଣୁଛି ଏଣିକି । 

ଅବଶିଷ୍ଟ ଦାନ୍ତ କିଛି 

ଯାହା ବା ଅଛି 

ସେମାନେ ଆଉ ମୋର 

ମାନୁନାହାନ୍ତି ବୋଲ, 

ହାର୍ମୋନିୟମ୍ର ରିଡ୍‌ ଭଜି 

ଉଠୁଛନ୍ତି ଏବଂ ପଡ଼ୁଛନ୍ତି, 

ହଲୁଛନ୍ତି ଖାଲି । 
ଚଷମାର କାଚ ବାରମ୍ବାର 
ବଦଳୁଛି, 
ଜୀବନଟା ହୋଇ ଉଠିଛି 
ବଟିକା-ନିର୍ଭର, 
ଲାଲି, ନେଳି, ହଳଦିଆ 
ବଟିକାର ସୁଦୃଶ୍ୟ ବୋତଲରେ 
ଥାକ ଉରି । 
ସେଦିନ ଆସିଥ୍ଲେ ଜଣେ 
ବନ୍ଧୁ ଡାକ୍ତର, କହିଲେ, 
ଏ ଖୁବ୍‌ ସୂକ୍ଷ୍ମ ବିଦେଶୀ ଛୁଞ୍‌ 
କଷ୍ଟ ହେବ ନାହିଁ କିଛି 


ଦେହରେ ଫୋଡ଼ିଲେ । 

ରାଓଙ୍କ 
କବିତ 


ବାଳ ସବୂ ଧୂସର କାଶତଣ୍ଡୀ ଫୁଲ, 
ଜୀବନଟା ଶୂନ୍ୟ ମରୁଭୁମି, 

ଏଠି କେବଳ ନାଗଫଣୀ ଫୁଟେ । 
ଯୁବତୀମାନେ ଆଜିକାଲି 
ନିର୍ଭୟରେ ପାଖକୁ ଆସନ୍ତି, 

ବସନ୍ତି ଘନିଷ୍ଠ ଭାବେ 

ଦେହକୁ ଲଗାଲଗି ହୋଇ, 

ବିବ୍ରତ ହୁଅନ୍ତି ନାହିଁ 

ଛାତିରୁ ଲୁଗା ଖସି ଗଲେ । 


ଦିନେ ଦିନେ ଜହ୍ନ ଆସି 

ଠିଆ ହୁଏ ଝକୀରେ ମୋର, 
ସେହି ମୋ ଚିହୁ। ଜହୁ 

ତୋଫା ଗୋରା ଅଲିଅଳ ମୁହଁ, 
ପଚାରେ, 

“ଅଜା କଣ ଶୋଇ ପଡ଼ିଲଣି ? 


* 

ଦିଗନ୍ତ 


ଦିଗନ୍ତ ଅନେକ ଦୂର 

ଦିଗନ୍ତକୁ ଛୁଇଁ ହୁଏ 

ନାହିଁ। 

କେବଳ ସ୍ପର୍ଶ କରି ହୁଏ 

ସିନା ନିବିଡ଼ ଆଖ୍‌ ପଲ୍ମବରେ । 


ଜହୁ ଉଏଁ ଦିଗନ୍ତରେ 

ଘୁଞ୍ଚ୍‌ ଯାଏ ନିଛାଟିଆ ମେଘ 
ବାଟ ଛାଡ଼ି ଦେଇ । 
ଜୋଛନାରେ ଭାସିଯାଏ 
ସ୍ତନ୍ତ ଚରାଚର | 
ପୃଥ୍ବୀରେ ବହିଯାଏ 
ଝଲକାଏ ମାୟାବୀ ମଜଚୟ 
ଦିଗନ୍ତ ଝାସ ଦିଏ 

ନୀଳ ସମୁଦ୍ରରେ, 

ଯେଉଁଠି ଧୀରେ ଧୀରେ 
ଫୁଟି ଉଠେ 

ଘରକୁ ବାହୁଡୂଥ୍ବା 
ଜାହାଜର ଭଙ୍ଗା ମାସ୍ତୁଲ । 


ମୁଁ ଚାଲିଛି ଦିଗନ୍ତ ଆଡ଼କୁ 
ଗୋଡ଼ ମୋର ଥକିଲାଣି, 
ବିନ୍ଧିଲାଣି ଅଣ୍ଟା, 

ଦିଗନ୍ତ ବହୁତ ଦୂର 
ଦିଗନ୍ତକୂ ଛୁଇଁ ହୁଏ ନାହିଁ । 

ବିତ 


ସରିଯିବ ଚିହ୍ନା ବାଟ ସବୂ 
ଦିଗନ୍ତ ରହିଯିବ ତଥାପି 


ଦିଗନ୍ତରେ ସୂର୍ଯ୍ୟ ଉଠେ 

ସୂର୍ଯ୍ୟ ପୂଣି ବୃଡ଼ିଯାଏ 
ଦିଗନ୍ତରେ ନିତି । 

ମୁଁ ରଖ୍ଛି ଆସ୍ଥା 

ମୋର ମେଧାବୀ ଗୋଡ଼ରେ । 
ରାସ୍ତାର ଜଟିଳ ଗ୍ରଛି 

ଖୋଲି ଖୋଲି ନିଶ୍ଚିତ 

ମୁଁ ଦିନେ ପହଞ୍ଚବି 

ନୂତନ ଦିଗନ୍ତ ପାଖେ, 
ନିମଜିତ ମ୍ଲାନ କୂହୁଡ଼ିରେ । 
ମୋତେ ସ୍ଵାଗତ କରିବ 
ସେଠି, 

ଅବୟବ-ହୀନ ଏକ ବିଶାଳ 
ସ୍ତବ୍‌୍ଧତା 

ସେ ମୋ ଲାଗି ହିଁ ପ୍ରତୀକ୍ଷା କରୁଛି । 


© 

ବାହୁଡ଼ା 


ସମସ୍ତେ ଭୂୁଲିଯିବେ 

ମୋତେ, 

ମୋ ପ୍ରେମିକା ପ୍ରଥମେ 

ଭୁଲିଛି, 

ତା ଜୀବନ କଟ୍ରଛି 

ଭଲରେ, 

ମୋତେ ବାଦ ଦେଇ । 
ନିଛାଟିଆ ନଇପଠା, 
କାଶତଣ୍ଡୀ ଫୁଲ, 
ଜହର ଆକାଶରେ 
ଶ୍ଲଥ ସଞ୍ଚରଣ, 
ଯାଯାବର ମେଘଙ୍କ 
ଦୀର୍ଘ ପଟୁଆର, 
ଆଉ ଦେଖବିନି। 
ଏ ସବ୍ରକୂ ଛାଡ଼ି ଦେଇ 
ମୁଁ ଯାଉଛି ଚାଲି ଏକ 


ରୁକ୍ଷ ମାଳଭୁମି ଆଡ଼କୁ । 
ଯେଉଁଠି କେବଳ ଅପନ୍ତରା 
ପୁଣି ଅପନର୍ତରା । 


ଘର ମୁଁ ଛାଡ଼ିଛି 

ଅନେକ ଦିନରୁ, 

ମୁଁ ନେଇଛି ନିବୀସନ 
ବନ୍ଧୁହୀନ ଦୂର ଦୂରାନ୍ତରେ | 
ଏଠି ଅନ୍ଧାରର ତନ୍ତୁ ସବୁ 

ଝୁଲନ୍ତି ଅଳନ୍ଧୁ ଭଳି 

ଆକାଶରୁ ସୂର୍ଯ୍ୟ ଲୁଚି ଗଲେ ! 
ଅନ୍ଧାର ଗ୍ରାସି ଯାଏ 

ସମଗ୍ର ଧରଣୀ, 

ଅନ୍ଧାରରେ ଆଛ୍ଥାଦିତ 


ପାହାଡ଼ର ଚୂଡ଼ା ! 

କ୍ରମେ କ୍ରମେ ଘୋଟି 

ଆସେ ଶୀତ, 

କାଲୁଆ ପବନରେ ଥରିଉଠେ 
ପଞ୍ଜରାର ହାଡ଼ । 


ଘର କଥା ମନେ ପଡ଼େ 
ଆକାଶରେ ମଲା ଜହୁ 
ଦେଖ୍‌, 

ଜହ୍ନ କଣ ତା ମୁହଁରେ 

ଚିତା କୃଟାଇଛି ? 

ମୁଁ ଦୌଡ଼ୃଛ ଘର-ମୁହା 
ହୋଇ, 

ହଜଦିପତ୍ର ବାସ୍ମାରେ 

ଆଳ୍ୁନ ଏଣ୍ଡୁରି 

ମୋତେ ଡାକେ, 

ବୋଉର ସ୍ବେହ-ବୋଳା ସୃସ୍ତିଗ୍ଧ 
ଚିତଉ, 

ମୋ ଲାଗି ଅପେକ୍ଷାରେ ଅଛି। 


ଅନେକ ରାସ୍ତା ମୋତେ ପାରି 
ହୋଇ ଯିବାକୁ ପଡ଼ିବ , 
ମୁଁ ଦୌଡ଼ୁଛି ଅଣନିଶ୍ବାସୀ । 

ସବ କ୍ଲାନ୍ତି ଦୂର ହୋଇଗଲା 
ମୁହୂର୍ରକେ, 

ଗାଁ-ମୁଣ୍ଡ ବଢ଼ା ବରଗଛ 
ମୋତେ ସ୍ଵାଗତ କରୁଛି 
ତାର ଡାଳକୁ ହଲାଇ । 


ମୁଁ ଭାବଛି ବୋଉ କଥା 
କେତେ କଷ୍ଟ ସେ ସହିଛି 

ମୋ ଲାଗି ସତରେ ! 

ବଢ଼ା ଭାତ ଥାଳି ପାଖେ 
କଟାଇଛି ବିନିଦ୍ର ରଜନୀ 

ମୋ ପାଇଁ କେବଳ । 
ବାରଣ୍ଡାରେ ବାପା ତ ନାହାନ୍ତି, 
ଜଳୁଅଛି ମ୍ଲାନ ଲଣ୍ଠନ 

ମିଞ୍ଜି ମିଞ୍ଜି ହୋଇ, 

ମଧ୍ୟବିତ୍ତ ଚୌକିଟା ଖାଲି ପଡ଼ିଅଛି, 
ଅଗଣାରେ ଶୁଖୁଅଛି ବୋଉର 
ଶୁଭ୍ର ଛେଦା ଧୋତି, 

ଉଦାସୀ ପବନରେ 


ପଣତ ଉଡାଇ । 

କବିତା ( ୨) 


କବିତା ମୋ ରକ୍ତ 
ଭିତରେ, 

କବିତା ମୋ ହୃତପିଣ୍ଡ 
ସଞ୍ଚାଳନ କରେ । 
କବିତା ମୋ ଅସ୍ଥି-ମଜା, 
ଶିରା-ପ୍ରଶିରାରେ, 
କବିତା ମୋ ସ୍ବପ୍ନରେ 
ପୁଣି ଜାଗରଣେ ! 


ମୋ ଆଖ୍‌, ମୋ ନାକ-କାନ 
ସ୍କାୟୁ-ଧମନୀରେ 

ମୁଁ ଅନୁଭବ କରୁଛି 

କବିତାର ଗତିବିଧ୍‌ । 

କବିତା ମୋ ହୃଦୟରେ 
ବାନ୍ଧିଅଛି ନୀଡ଼ 

କବିତାକୁ ଛାଡ଼ି ଦେଇ 
ବଞ୍ଚବାକୁ ଏହି ପୃଥ୍ବୀରେ 
ଇଚ୍ଛା ନାହିଁ ତିଳେ ମାତ୍ର ଆଉ, 
ଯାଉ ପଛେ ଏ ଜୀବନ ଯାଉ । 


କିଛି ଜ୍ୟୋ୧ସ୍ପା ଆଣି ଦେଲେ 
ସେ ମୋତେ ଗଢ଼ି ଦିଏ 
ଜହ୍ନ, 

ହାତ ଧରି ନେଇ ଯାଏ 
ମୁହାଣରୁ ଉତ୍ସ ଆଡ଼କୁ । 

ଅଧା-ପରୀ, ଅଧା-ଦେବୀ 
କବିତା ଏକାନ୍ତ ମାନବୀ । 
ଫୁଲରେ ଭରି ଦିଏ ଅନନ୍ୟ ସୁରଭି 
ନିତି ନିତି ବଗିଚାକୁ ଆସି । 

ରଙ୍ଗ ତୂଳୀ ନ ଦେଲେ ବି 
ଆକାଶରେ ଆଙ୍କି ପାରେ 
ଅନବଦ୍ୟ ଗୋଧୂଜିର ଛବି । 
ଢେଉ ସବୁ ଶାନ୍ତ ହେଲେ 

ସାଗର ଛାତିରେ ଫୁଟାଏ ସବିତା, 
ସେ ଏକ ବିଟିତ୍ର ନାରୀ 

କବିତା- କବିତା । 


ଏକା ଏବଂ ଏକା ଏକା 


Digitized by srujanika@gmail.com 
é a é 


[ନା 


ଏକାଏକା 


ଏକାଏକା ଚାଲିବାକୁ 
ହେବ, 

ବାଟ ମାପି ଖୁବ୍‌ ଧୀରେ 
ଧୀରେ | 

ସବୁ ବାକି ସୂର୍ଯ୍ୟାସ୍ତ, 
ଅସମାପ୍ତ ସମସ୍ତ 
ଗୋଧୂଳି, 

ପାରି ହେବାକୁ ହେବ 
ଅବଶିଷ୍ଟ ସେତୁ ସବୁ, 
ଏକାଏକା ଖୁବ ଏକା 
ଏକା ! 


ହାତ ଆସି ଧରିବାକୁ 
କେହି ନାହିଁ, 

ଚାରିଆଡ଼ ଶୂନଶାନ୍‌ 
ନିଛାଟିଆ, 

ଖୋଜ ନାହିଁ କାହାରିକୁ 
ପଛକୁ ଅନୀଇ । 

ତୂମେ ଯଦି ଭାବୃଥାଅ 
କେହି ଆସି ଦେଖାଇବ 
କାନ୍ଧ, 

ତୁମ ଦେହ ଓଜନକୁ ବୋହିବାକୁ 
ଆସିଛି ଆଗେଇ, 

ତା” ହେଲେ ଭୁଲ ହେବ, 
ବିଶ୍ଵସ୍ତ ଭାରବାହୀ 
କେହି ହେଲେ ନାହିଁ, 
ଏହି ପୃଥ୍ବୀରେ । 


(I ଏକା ଏବଂ ଏକା ଏକା 

ଦମ୍ଭ କରି ହାତ-ଗୋଡ଼, 

ବୋହୂ ଥାଅ ନିଜର ଓଜନ, 

ଆଉ ପଣି କାହା ପାଇଁ 

ପ୍ରତୀକ୍ଷା କରୁଛ ? 

ପୂଥ୍ବୀକୁ ଆସିଥ୍ଲ ଖୁନ୍‌ ଏକୁଟିଆ, 
ମିବ ନାଲି, ଛାଡ଼ି ଦେଇ 

ସବୂ କିଛି, 

ଏକାଏକା ବଡ଼ ଏକାଏକା । 


ତୁମକୁ ସମସ୍ତେ ଭାବୁଥ୍‌ବେ 
ବୋଝ, 

ଯେତେ ତୁମେ ତନ୍ନ ତନ୍ନ 
ଖୋଜ, 

କାହାକୁ ପାଇବନି ଆପଣାର 
ଏକାନ୍ତ ନିଜର | 


ଚାଲୁ ନାଲ୍‌ ଗୋଡ଼ରେ ପଶିଯିବ 
କଣ୍ଟା, 

ନିଶ୍ଚେ ଦିନେ ନଇଁଯିବ 

ଅଣ୍ଟା, 

ଧୀରେ ଧୀରେ ଭାଙ୍ଗି ଯିବ 
ବଳ, 

ଯାଉ ଭାଟି, କଣ ହେବ ଭାବି, 
ଯାହା ଅଟେ ଅବଶ୍ୟମ୍ଭାବୀ ? 
ମୁଁ ଅଟଇ ଏକ ଯାଯାବର 

ଘୂରି ବୁଲେ ସହର-ସହର | 


ଏକା ଏବଂ ଏକା ଏକା ୭୯ 


ili 

ରାଓଙ୍କ 


ପଥ୍କ ମୁଁ ଅନନ୍ତ ଯାତ୍ରାର, 

ସବୁ ବାଧା ପାରି ହୋଇ 

ଜହୁର ଧୂସର ମୁହଁ ଦେଖ୍‌ ଦେଖ୍‌ 
ମୁଁ ଚାଲୁଛି ଦୂର ଦୂରାନ୍ତର । 


ସାପ ଛାଡ଼େ ତା ପୂରୁଣା କାତି 
ମୁଁ ବି ଛାଡ଼ିବି ମୋର ପୁରାତନ ସାଥୀ, 
ଏ ଦେହକୁ । 

ସବୁ କିଛି ଛାଡ଼ି ଦେଇ 
ଚାଲିଯିବି ଦୂର ଦିଗ୍ବଳୟ, 
ମୋ ଲାଗି ସେଠି ଅଛି 

ଉଜ୍ଜଳ ସକାଳ, 

ଭୁଲି ଯିବି ତିସ୍ତ ବେଦନା ଆଉ 
ବ୍ୟର୍ଥ ଅନୁଭବ, 

ଦେଖ ଦେଖ, ମୁଁ ବୋହୁଛି 
ମୋ ନିଜର ଶବ । 


ଜୟ ଏକା ଏବଂ ଏକା ଏକା 

ଆଧୁନିକ ଓଡ଼ିଆ ସାହିତ୍ୟର ନି୍ଜନତମ କବି : 
ଭାନୁଜୀ ରାଓ । 

ବହୁ ବିସ୍ଫୋରକ କବିତା ଲେଖ୍‌ ଅତୀତରେ ବେଶ୍‌ 
କିଛି ବିତର୍କର ବାତ୍ୟା ବୃହାଇ ଦେଇଛନ୍ତି ସେ । 
ସମାଲେ।ଚକମ୍ଭାନଙ୍କର ଶ୍ଲୌଷର ଶିକାର 
ହୋଇଛି ; ସହି ନେଇଛନି ପୁଣି- ଆମ 
ଆମ୍ବପ୍ରବଞ୍ଚକ ସାରସ୍ଵତ ସମାଜପତିମାନଙ୍କ ଅଜସ୍ର 


„. ଆକ୍ଷେପର ଆଘାତ ! 


ଭାନୁଜୀ ରାଓଙ୍କ କବିତାରେ ନାରୀ ହେଉଛି - 
ନିଟୋଳ ନଗ୍ରତାର ନିଖୁଣ ନକ୍ସାଟେ... କୋଣାର୍କ 
କାନ୍ତରୁ ଓହ୍ଲାଇ ଆସିଥ୍‌ବା ମାଂସମୟୀ ମୂରି: ˆ 
ସଶରୀର] ସ୍ଵବଚ୍ଛନ୍ଦ ସ୍ଥାପତ୍ୟ... ଯୌବନର 
ଜୀବନ୍ୟାସ ! ଅଥଚ ବ୍ୟକ୍ତିଗତ ଜୀବନ କ୍ଷେତ୍ରରେ 
ସେ ଏକ ଗୈରିକ ଗନ୍ଧର୍ବ :., କରୁଣ ଢିନର... 
ଉଦାସୀନ ଏକ ଆଜୀବକ } 

କବି ତ୍ରାରେ ତେଣୁ; ରଁ।ଜର।ଣୀ ମହ୍ଦିରର 
ଯେତେଯୟାହା ମାଦଜୀୟ ମୁଦ୍ରା ଫୁଟି ଉଠିଥୀଉ 
ପଛେ, ଚାଙ୍କସଂସାରଟି କିନ୍ଧ ଶୂନଶାନ୍‌ ବୌଦ୍ଧ 
ଗୁମପାଟିଏ = ହଁ, ବିଷାଦରୁ ବୈରାଗ୍ୟ ପର୍ଯ୍ୟନ୍ତ 


ଛମ୍ଭିଯାଇଥ୍ବ। ଅର।ଏ ଇଲାକା... ନୀଳ ଓ 
- ନିର୍୍ଚନ 


ସମସାମୟିକ ବିଶିଷ୍ଟ କଶିଷ୍ପମାନଙ୍କ ଦୃଷ୍ଟିରେ ସେ 


` ହୁଏତ ଏକ ବିବଦମାନ ବ୍ୟକ୍ତି ତୃ; ମାତ୍ର ବହୁ 


ପାଠକଙ୍କ ପାଇଁ ଏଯାବତ୍‌ ପ୍ରିୟତମ ଳବି : ଭାନୁଳୀ 
ରାଓ । 


